



ДжакЮ

Пачьыхьэ Юшым игушшысэхэр

ДжакЮэ

Пащтыхьэ Ющым и гупсысэхэр



ДжакЮ

Пачьыхь
Гушым игупшысэхэр

Библием издээкГынкГэ Институтыр
Москва, 2020



ДжакГуэ

Пащтыхь
Гушым и гупсысэхэр

Фыццаггэ ЛьяпГэр зэдээкГынымкГэ Институтыр
Мээкуу, 2020

ДжакЮ
Пачыхьэ Iушым игушысэхэр

ЗэыдзэкIыгъэр ГутIэ Саныет
Филологие редакторыр Шъхьэлэхьо Дарико

Библием щыщ тхылхэу адыгабзэкIэ
зэдзэкIыгъэхэм ятекстхэр электроннэ
амалхэр жьугъэфедэхэзэ Библием
изэдзэкIынкIэ Институтым исайт
кьишъухын шъулъэкIышт:
<http://ibt.org.ru/ru/media?id=ADG>



ДжакIуэ
Пащтыхь Iушым и гупсысэхэр

ЗэыдзэкIар Табыщ Муратщ
Филологие редакторыр Къумахуэ Аслъэнщ

ФыцIагъэ ЛъапIэм щыщу
адыгэбзэкIэ зэрадзэкIа
тхылхэм я е-жьыпхьэхэр фэ
кыщывгъуэтыфынущ ФыцIагъэ
ЛъапIэр зэдзэкIынымкIэ
Институтым и сайтым:
<http://ibt.org.ru/ru/media?id=KBD>



ISBN 978-5-93943-287-0

© Институт перевода Библии, 2020



ДжакЮ

Пачьыхьэ
Іушым игупшысэхэр

Пэублэ гушыI

Льытэныгъэ зыфэтшырэ тхылъеджэр!

«ДжакIо» зыфиIорэ тхылъэу уапашъхъэ илгыр Тхьэм и ГушыIэ лъапIэу Библием изы Iахьэгъоу щыт.

Тхылгыр зэрытхыгъэ ижгырэ джуртыбзэмкIэ ащ зэреджэхэрэр – «Кохелет». А гушыIэмкIэ зэджэжы тхылъым зымакъэ щызэхэтхырэр, анахъэу ащ Библием ушыIукIэжырэп. «Кохелет»-р ижгырэ джурт гушыIэу «кахал»-м кыытекIы, кыкIырэ шыпкъэр «чылэ зэIукI». Арышъ «зэIукIэр зыугъоирэр», «шIэныгъэ языгъэгъотырэр», е «шIэныгъэ зэрагъэгъотыным кыыфаджэрэр» зыфиIорэ мэхъанэхэр ары сыдигъуи кызэрэбгурыIонэу щытыр. Ижгырэ урымыбзэкIэ гушыIэу «кохелет»-р «экклезиастес» аIуи зэрадзэкIыгъ, сыда пIомэ джурт гушыIэу «кахал»-м кыкIырэм «экклезиа» гушыIэм имэхъанэ тефэ. Мы тхылгыр зэрашIэрэ цIэу «Экклезиаст»-р ары зэпхыгъэри. А ижгырэ мэхъанэхэм адиштэу адыгабзэкIэ зэтыдзэкIыгъэм «ДжакIо» зыфиIорэ цIэр кыыфыхэтхыгъ.

Мы тхылъым кызэриIорэмкIэ, ДжакIор «пачыхъэу Даутэ ыкъу» (1-рэ шъхъэм и 1-рэ ус). Ар Iушы, акъылышIоу гупшысэшхохэр зэзыгъафэрэ цIыфэу щыт.

А пачыхьэ-акъылышIом мы дунаир зыфэдэр, е тхылъым къызэрэщыIуагъэу «ошьогу чIэгъым» (1-рэ шъхьэм ия 3-рэ ус, нэмыкI чIыпIэхэри) щы-хьурэ пстэури ыушэтынэу рихъухьагъ. Ащ зэригъэ-шIэнэу фэягъ щыIэныгъэм мэхъанэу иIэр, цIыфым гъунэнчъэ насып иIэн ылъэкIыштмэ? Е ДжакIом къызэриIуагъэу: «Ошьогу чIэгъым цIыфым Iоф къи-нэу шишIэрэм сыда шIуагъэу къыфихьырэр?» (1-рэ шъхьэм ия 3-рэ ус). Ежъ ищыIэныгъэрэ нэмыкIхэм ящыIэныгъэрэ къыхэхъухьэхэрэр зэригъафэзэ, цIы-фым ихъопсагъохэу насып мыхыжърэ мэхъанэрэ зыхигъуатэ шIоигъохэмкIэ зэкIэри еушэтых: байны-гъэр, къулыкъоу зыпылбыр, тетыгъор, лъэрыхьыгъэр, чэфыгъор, хъопсапIэхэр, нэмыкIхэри. УшэтыпIэ пчъагъэхэм ауж ащ зэфэхьысыжъ ешIы: а зэпстэу-ми мэхъанэ яIэп. «Хъаулыем ихъаулыежъ! ЗэкIэри хъаулуй!» (Я 12-рэ шъхьэм ия 8-рэ ус). ЗэкIэми ыгу зэращыкIыгъэр ДжакIом мызэу-мытIоу «хевел» зы-фиIорэ джурт гушыIэмкIэ къыкIегъэтхы. «Хевел» гушыIэм къыкIырэр: «жбы къэпщэныр», «пахъэ», «жбы макI». «ПсынкIэу блэкIы», «зыпари къыкIырэп», «пкIэнчъ», «зэхэшIыкIыгъуай» зыфэпIощт мэхъанэр ары мы тхылъым щыриIэр.

Сыда цIыфым инасып зыпкъ зыкIимытыр, зы-кIэгурыIогъуаер, гъунэнчъэу зыкIыщымытыр? ДжакIом къызэриушыхьатырэмкIэ, чIыгумрэ цIыф лъэпкъым итарихърэ ялытыгъэмэ зы нэбгырэм игъашIэ мэхъанэшхо иIэп: уахътэр зыблэкIыкIэ цIы-фым зэкIэ гъэхьагъэу иIэхэр ащ хэкIодэжъыщтых,

цЫфхэми ащыггупшэжышт. Тхылъм кызэрэщи-
Юу: «Лэужхэр зэблэкЫх: зыр кьэху, зыр малІэ, ау
дунэежыр егъашІэрэу кьэнэжы» (1-рэ шьхэм ия
4-рэ ус). Аужыпкьэми, ДжакІом мызэу-мытЮу кызэрэ-
рэкІигьэтхэу, нэбгырэ пэпчъ – байми тхьамыкІэми,
Іушыми делэми – дунэе гьэшІэ кІэкЫм икІэхым
лЭныгьэр кышежэ. ДжакІом кызэриІорэмкІэ, сьд
хьугьэми-шагьэми, цЫфым зыпари амал иІэп, мэкІэ
дэд ащ ишІоигьоныгьэ елытыгьэр, зэкІэми пІалъэ
яІ. Шьыпкьэ дэдэмкІэ дэгьу, цЫфыми ищыкІагь
акьылышІуагьэ зэригьэгьотынымрэ шьыпкьагьэ
иІэу псэунымрэ, ау ащ уеблэми гьэшІэ кЫхьы шы-
ІэкІэшІуи кыуитыштэп. ЦЫфымкІэ шыІэныгьэр
гурыІогьуае, кьэхуштыр кышІэн ылъэкЫрэп,
нахьыбэмкІи лъэпсэнчэу, ошІэ-дэмышІэ тынэу
кыщэху.

«Сыдэуштэу мы дунаим утетышта?» пЮу уупчІэмэ,
ДжакІор цЫфхэм яушыи: «шыІэныгьэр зытетым
тетэу, амал макІэхэмрэ щэч зэратырэ хьурэмрэ-
мышьурэмрэ аштэнхэу, зыми лыплъэн зэрамылъэ-
кЫрэм еуцолІэнхэу. Сьд илІэужыгьоми: узэлукІэ-
ным, зы Іанэ узэдыпэсыным кьащегьэжыагьэу шхын
ІэшІум, бын-унэгьо дэгьу бгьэпсыным е уегугьузэ
Юф пшІэным ащыкІэкЫжэу гушІуагьо ахэбгьотэн
фае». Тхылъм кызэриІорэм тетэу а шІугьэ пстэури
кьэзытырэр Тхьэр ары. Ар Тхьэм итын лъапІэу щыт.
А пстэумкІэ зыбгьэтхэныр Ащ и Хэбзэ гьэуцугьэ-
хэм ащыщ. Тхьэм ыпашьхэу ущышьырытэу, цыхьэ
фэпшІэу ущыІэныр, упсэуныр ары анахь шьхьаІэр.

Арыба мы дунаир зыгэ илыр, Арыба цыф пэпчэ джэуап зэритыжыштыр.

«Джактор» лэпкэ зэфэшхыафхэм абзэхэмкгэ зэрадзэкгыгэ. Адыгабзэкгэ апэрэу джы ар кыыхэтэуы. Мыр адрэ зэдзэкгыгэхэм зэратегырэр зы тхылбым зэдзэкгыгэ текститгу кызэрэдэхыагэр ары: зыр кыохыаггэ адыгэхэм ялитературабз, адрэр кыокыпгэ адыгэхэм ялитературабз зэрэзэдзэкгыгэхэр. Зэдзэкгэго нэбгыритгумэ шхыаф-шхыафэу мы тхылбым гоф дашагэ, шхыадж ежэ иеплыкгэ елытыгыгэу бзэри стильри кыыхыгыгэх. Ау зэдзэкгын гофшгэныр зэшгуахыфэ, охытэ зэфэшхыафхэм ежэ зэдзэкгакгохэр, редакторхэр, зэдзэкгыгэхэр зэлапахызэ, яджагыгэх, текститгур нахэ зэпэблагэ зэрэхуштым анагэ тырагыэтыгэ. Зэдзэкгыгэм изэфэхысыжыгэу мы тхылбыр тигуапэу адыгэхэм апашхыгэ кыитэлхыгэ.

Тхыльеджэхэмкгэ гэрыфэгыу зэрэхуным пае, рыгызэнхэу гушыгэ гурыгогыаехэр зыщызэхэфыгэ гушыгалгэ кгэгырэ гупшысэ шхыагэхэм ягункыбзэгуххэмрэ тхылбым ыкгэм кышыттыгыгэх.

Библием шыщ тхыль зэдзэкгыгэхэр адыгабзэкгэ еджэхэрэм апашхыгэ итлхыаныр ренэу тигуапэ. Тхылбым гоф дэзышгэгэ зэдзэкгакгохэм, шгэныггэлэжхэм, редакторхэм, ар кыдэкгыным зигахэ зэзышыгыагыгэхэм тафэраз.

Библием изэдзэкгынкгэ Институты, Москва

ДжакЮ

Пачьыхъэ Іушым игупшысэхэр



Апэрэ шъхъэр

1 ¹ Ерусэлэм щыпачьыхъэу Даут ыкъо ДжакЮм* ипсаль.

ЩыІэныгъэр хъаулым

² Хъаулыем ихъаулыежъ,
– ЕЮ ДжакЮм,

* **1:1** Ижъырэ джуртыбзэкІэ тхыгъэ Іэпэрытхым мы гушыІэр зэрэхэтыр «къохъэлэт». «ЗэІукІэр зезыщэрэр, цІыфхэм шІэныгъэ ахэзыльхъэрэр» зыфэпІощт мэхъанэр ары къыкІырэр.

– Хьаулыем ихьаулыежъ,
зэкІэри хьаулуй*.

- 3 Ошьогу чІэгъым цІыфым Іоф кьинэу
щишІэрэм
Сыда шуагъэу кыфихьырэр?
4 ЛІэужхэр зэблэкІых:
зыр къэхъу, зыр малІэ,
Ау дунэежъыр егъашІэрэу къэнэжы.
5 Тыгъэр кыкЪокІы, кьохъажы,
КъокІыпІэм еужьырэу екІужы.
6 Кыблэм кыщепщэ жьыбгъэр,
етІанэ Темырым зегъазэ,
жьыбгъэр мэхъарзэ, мэхъарзэшъ,
ублапІэм тырегъээзжы.
7 Псыхъо пстэури хым фэчъэ,
Ау хым кышъхъэщычъырэп.
Псыхъом егъээзжы,
зэрыкІуагъэм икІэрыкІэу рэкІожы.
8 ЗэкІэ Іофэу цІыфыр зыгъэпшъырэр
кыпфэІотэщтэп.

* 1:2 *Хьаулуй* ижъырэ джуртыбзэкІэ тхыгъэ Іепэрытхым хэт гушыІэм кыкІырэр: «жыы макІэ кьепщэныр, жыы пахъ». «ПкІэнчъ, зыпари кыкІырэп, псынкІэу блэкІы; зэхэшІыкІыгъуай» зыфэпІощт мэхъанэр ары шыриІэр. Мы гушыІэр тхыгъэм бэрэ кыхэхэфэ. ГушыІэухыгъэу зыхэтым елытыгъэу ыпэкІэ кьэтІогъэ мэхъанэмэ ащыщ иІэн ыльэкІыщт.

Плъэ зэпытыгъэми нэм зиггэплъэкIырэп,
ТхьакIумэми, сыд фэдизэу дэIуагъэми,
зиггэдэIокIырэп.

- 9 Зэ хьугъагъэр джыри хьушт,
Зэ шIэгъагъэр джыри шIэгъэшт.
Ошбогу чIэгъым зи кIэу щыхьурэп.
- 10 «Еплъэль, мыш фэдэ хэти ыльэгъугъэп!» –
загъорэ аIоу зэхэхы.
Ау блэкIыгъэ лIэшIэгъухэм,
джыри тыкъэмышьузэ, ащ фэдэ щыIагъ.
- 11 Тапэ псэугъэхэр зыми кышIэжьырэп,
Джыри къэмышьугъэхэри
Ауж кыкIыштхэм агу къэкIыжьыштхэп.

ЦIыфым иIэшIагъи иIушыгъи – хьаулуй

12 Сэ, ДжакIом, Израилым Ерусэлэм сыщыри-
пачьыхьагъ. 13 Ошбогу чIэгъым щыхьурэ пстэури
акылышIуагъэкIэ сыушэтынэу, зэзгъэшIэнэу сыгу
исыубытагъ. Ар цIыфхэм Тхьэм пшъэрыль хьыльэу
къафишIыгъ. 14 Ошбогу чIэгъым щыхьурэ пстэури
слъэгъугъэ, мары а зэкIэри хьаулуй, а зэкIэми псэр
гугъу рагъэхьы*.

- 15 Къуашэр пфэузэнкIышттэп,
ЩымыIэри кыпфэлъытэшттэп.

* **1:14** Ижьырэ джуртыбзэкIэ тхыгъэ Iэпэрытхым зэ-
рэхэтыр: «зэкIэри жьыбгъэм улъычъэным фэд». Джаш
фэд 1:17, 2:11, 2:17, 2:26, 4:4, 4:16, 6:9.

¹⁶ ГукІэ зэсЮжыгы: «Мары, сиІушыгэкІэ сапэ Ерусэлэм тетыгъор щызыІыгыгыгъэ пачъыхъэмэ сашъхъадэкІыгъ. Іушыгыи шІэныгыи бэу сыгу исыубытагъ». ¹⁷ Джащыгъум Іушыгъэр зыфэдэр, акъылынчъагъэмрэ делагъэмрэ альапсэ зынэсырэр зэзгъэ-шІэнэу сыгу исыубытагъ. Ау къызгурыІуагъ, ахэми псэр гугъу рагъэхъы.

- ¹⁸ Шъыпкъэ дэдэмкІэ, Іушыгъэшхом
гумэкІыбэр къыдэкЮ,
ШІэныгъэр нахъыбэ къэси
гукъаори нахъыб.



ЯтIoнэрэ шьхьэр

Гухахьохэри дунаим ишIуггэхэри хьаулыех

2 ¹ «Зэ чэфкIэ зысыушэтынышь, шIуаггэ хэлъмэ зэзгэшIэн», – гукIэ зэсIoжьыгъ. Ау мары ари хьаулыеу кычIэкIыгъ.

² «Ущхыныр-акъылынчъагъ. Гупшысэнчъэ чэфы-ми сыда шIуаггэу хэлъыр?» – сIуаггэ.

³ Iушыггэр сыгу шысыухьумэээ, делаггэу сызекIo-нэу, санэ сешьонышь, сычэфынэу исхьухьагъ. ГьэшIэ макIэу цIыфхэм мы ошъогу чIэггым щыряIэм фэдэ афэхьуштыр зэзгэшIэнэу сыфэягъ.

⁴ Ioфышхохэр зэшIoсхыггэх:

Унэхэр сшIыггэх,

Сэнэшъхьэ хьасэхэр згьэтIысыггэх.

⁵ Чьыг хатэхэмрэ мэзжьыхэмрэ

згьэпсыггэх,

Пхьэшъхьэ-мышъхьэ чьыгхэр

ахэзгьэтIысхьаггэх.

⁶ Мэзжьыем хэт чьыгхэм псы акIэзггэхьонэу

псыубытыпIэ сшIыггэ.

- 7 Къэсщэфыгъэх пщылІ хульфыгъэхэмрэ
бзыльфыгъэхэмрэ,
Ахэм анэмыкІэу сиунэ къихъухъэгъэ
пщылІхэри сиІагъэх.
Былым пІашъэуи, мэл-пчэнхэу сиІэхэри
Хэти сапэ Ерусэлэм щыпсэугъэм иІагъэм
нахы нахыбагъ.
- 8 Тыжыни, дышъи,
пачыхъэгъухэмрэ хэкухэмрэ ямылъкуи
сыугъоигъ.
ОрэдыІо хульфыгъэхэри бзыльфыгъэхэри
къызІэкІэзгъэхъагъэх,
Хульфыгъэхэм агу зыгъэчэфырэ кІэсэ
бгъэшъо чэсэйхэри*.

⁹ШъхъэкІафэу къысфашІырэмкІэ Ерусэлэм сапэ
щыпсэугъэ пстэуми сашъхъадэкІыжыгъ. Ау ащ емы-
лбытыгъэу, сиІушыгъэ ІэкІыб сшІыгъэп.

¹⁰Шъыпкъэ дэдэмкІэ, сынэхэми альэгъу ашІоигъор
апэсымыубытэу, язгъэльэгъугъ. Сыгуи чэфыным пае
пэрыохъу сыфэхъугъэп. Джаш фэдизым нэсэу сшІэрэ

* **2:8** Зыхэм мы гущыІэхэр шъуз гуадзэхэм афэгъэ-
хыгъэу альытэ. Сэлмэн пачыхъэпхъухэу шъуз
шъибл иІагъ, ишъуз гуадзэхэр шъищ хъуцтыгъэх.
Еплъ: Пачыхъэмэ яхбылІэгъэ апэрэ тхыль 11:3.
Мы гущыІэхэр мылъкум фэзыхыи ахэт. Ижырэ
джуртыбзэкІэ тхыгъэ Іэпэрытхым мэхъанэр щы-
нафэл.

пстэуми сыгу агъэчэфыштыгъэ, – сиЮфшІагъэмэ ар кьакІэкЮгъэ Іахъэу шытыгъ.

¹¹ Ау сІитІу ашІагъэм сызеплбым, Юфэу сшІагъэхэм сырагъэгупшысагъ: мары, зэкІэри – хьаулуй, зэкІэми – псэр гугъу рагъэхьы, ошбогу чІэгбым зыми фэдэ шыриІэп.

Іушыгъэри делагъэри хьаулуйех

¹² ЕтІанэ Іушыгъэр зыфэдэм, акъылынчъагъэмрэ делагъэмрэ сгупшысэу сыублагъ. Шъыпкъэ дэдэмкІэ, пачъыхъэм ыуж тахътэм тетІысхъэрэм сыда ышІэн ыльэкІыштыр, тетыгъо зыІыгъыгъэм ищысэ-шапхъэ рымыгъозэштмэ*.

¹³ Нэфынэр шІункІым зэрэнахышІум фэдэу Іушыгъэр делагъэм зэрэнахъ дэгъур слъэгъугъэ.

¹⁴ ЗыдакЮрэр Іушым ельэгъу, делэр гъоцагъэу шІункІым хэт. Ау тІуми зы кІэух къызэрэжэрэр джаш фэдэу сэ къызгурыІуагъ.

¹⁵ Джашыгъум сегупшысагъ: «Делэм къежэрэр сэри къыспыщылъмэ, сыда ащыгъум Іушыгъэр зэрсещыкІагъэр?» «Ари хьаулуй», – сыгукІэ зэсЮжыгъ.

¹⁶ Шъыпкъэ дэдэмкІэ, Іушыри делэри зэфэдэу егъашІэми агу ильыштхэп, тІури защыгъупшэжышты мафэр къэсышты. Іушыри делэм фэдэу мэлІэжыба!

* **2:12** Ижбырэ джуртыбзэкІэ тхыгъэ Іепэрытхым мыщ дэжбым мэхъанэр шынафэл.

¹⁷ ЩыІэныгээр сфэмыльэггужы хьугээ, зэкІэ мы ошъогу чІэггым щыхьурэми гур агъэцІыкЮу кыышІошыгъ. ЗэкІэри – хьаулуй, зэкІэми – псэр гугъу рагъэхьы.

ЮфшІэныр хьаулуй

¹⁸ Сауж кыикІыщтым зэкІэри кыызэрэфэнэщтым фэшІ, мы ошъогу чІэггым кыинэу щысцэчыггэм кыыкІэкІуаггээр зэкІэ сфэмыльэггужы хьугээ. ¹⁹ Хэт зышІэрэр ар Іушыщтмэ, хьаумэ делэщтмэ? Ары кыызыфэнэщтыр мы ошъогу чІэггым сэ сипкІэнтІэпсырэ сиякылырэкІэ щысылэжыггээ пстэури. Ари хьаулуй.

²⁰ Мы ошъогу чІэггым Юф кыинэу щысшІаггэхэм зэкІэм кьахэкІэу сыгу гузэжъогу хэфагъ: ²¹ иІушыгъи, ишІэныгъи, иІэпэлэсэнэгъи рихьылІээ, цыфым Юф ешІэшъ, етІанэ зылІэрэм зыІэ зетедзаггэу щысыггэм а зэкІэри кыыфеггэнэжы. Ари – хьаулуй, ар – зэфэнчъагъ.

²² Ошъогу чІэггым Юф кыинэу щышІэрэмрэ ыгу ихьыкІырэмрэ сыда цыфым фэдэу кьафыхэкІырэр? ²³ Шьыпкъэ дэдэмкІэ, имафэхэу ЮфшІэнкІэ ушъаггэхэр – гухэкІырэ гукъаорэ, аужыпкъэм чэшми ащ ыгу рэхъатныггэ иІэп. Джащ фэдэу ари – хьаулуй. ²⁴ Шхэным, ешъоным, Юфэу ышІэрэм гухахъо ахигъотэным нахъ дэгъу цыфымкІэ зыпари щыІэп*.

* **2:24** Синод Библием зэрэщызэдзэкІыггэм мыщ фэдэ амал кьеты: «Цыфым иамалэп мыщ фэдэ шІуаггэхэр: шхэныр, ешъоныр, Юфэу ышІэрэм гухахъо хигъотэныр».

Къызгурыуагъ а зэкІэри Тхъэм къызэрэритырэр.
²⁵ Ар имыгъусэу ышхырэм гухахъо хигъуатэзэ хэт
шхэн зылъэкІыщтыр?*

²⁶ Тхъэр зыфэразэ цІыфым
Ащ Іушыгъи, шІэныгъи, гушІуагъуи реты. Ау псэ-
кІодышІэм иІофшІэн хылызэ: Тхъэм Ежъ ыгу зэІурэм
ритыжбынэу ар егъэугъуае, ІэпэчІэгъанэ регъэшІы.
Ари – хъаулуй, ащи – псэр гугъу рагъэхъы.

* **2:25** Е «Ышхырэм гухахъо хигъуатэзэ, сэщ нэмыкІэу хэта шхагъэр?»



Ящэнэрэ шъхъэр

ЗэкІэми япІалъэ гъэнэфагъэ

- 3** ¹ЗэкІэми пІалъэ яІ,
сыд фэдэ Іофи ошъогу чІэгъым иуахътэ
щыгъэнэфагъ:
- ² Укъэхъунми улІэжъынми пІалъэ яІ.
Хэтэ хэлъхъанми хэхыжъынми пІалъэ яІ.
- ³ УкІынми гъэхъужъынми пІалъэ яІ.
Зэхэпкъутэнми пшІынми пІалъэ яІ.
- ⁴ Угъынми ущхынми пІалъэ яІ.
Унэшхъэинми укъэшъонми пІалъэ яІ.
- ⁵ Мыжъо дзынми угъоижъынми* пІалъэ яІ.
ІаплІ ещэкІынми зыщыдзыенми пІалъэ яІ.
- ⁶ Лъыхъонми кІудынми пІалъэ яІ.
Ухъумэнми чІэдзынми пІалъэ яІ.
- ⁷ Зэхэтхъынми зэхэдэжъынми пІалъэ яІ.
Зи умыІонми угущыІэнми пІалъэ яІ.

* **3:5** ЧІыгур ажъоным ыпэкІэ мыжъохэр хашыпыкІы-
щтыгъэх, ащ нэмыкІэу, пым ичІыгу лэжыгъэ кыщы-
мыкІыным фэшІ мыжъо хатакъощтыгъэ. Еплъ: 4 Пачъ.
3:19. НэмыкІ гурыІуакІэхэри щыІэх.

8 Шу плъэгъунми плъэгъу мыхъунми пАлгъ яА.
Заоми мамырми пАлгъ яА.

9 Къинэу ыщэчырэм Юфышгэм сыда шлуагъэу къыфихьырэр? 10 Сэ слъэгъугъ Тхъэм цыфхэм пшъэрылъэу къафишгыгъэр зыфэдэр. 11 Зэкгэри зэрэщытын фаем тетэу ипАлгъэм Ащ къыгъэшгыгъ. МыкЮдыжбынэу ублапги кгэухи зимыгэр зэрэщыгэр Ащ цыфхэм зэхаригъэшгыкгыгъ. Ау Тхъэм ышгэрэ пстэури ахэмэ икгоу къагурыгон алгэкгырэгп*. 12 Къызгурылуагъ: жбы къащэфэ чэфхэу, тхъэжхэу** шыгэнхэм нахъ дэгъу цыфхэмкгэ зыпари шыгэп. 13 Джащ фэдэу, цыфыр ешхэмэ, ешгомэ, Юфшгэным гухахъо хегъуатэмэ – ар Тхъэм итын. 14 Къызгурылуагъ: Тхъэм ышгэрэр зэкгэ егъашгэми шыгэшт. Ащ зыпари хэбгъэхъони, хэбгъэкгыни плгэкгыштгэп. Цыфхэр Тхъэм шгюлгыкгынгхэм пай а зэкгэри Ащ къызыкгыгъэшгырэр.

15 Шыгэми, къэхъуштми афэдэ ыпэкгэ зегорэм шылагъ, сыд илгэужыгъо блэкгыгъэри Тхъэм къыкгешгыкгыжбы***.

* 3:11 Е «Тхъэм цыфхэм мышгэныгъэр агу къырилгъагъ, ышгэрэ пстэури къагурыгон амылгэкгынгэу». Ижырэ джуртыбзэкгэ тхыгъэ гпэрытхым мэхъанэр шынафэгп.

** 3:12 Е «Шу ышгэу».

*** 3:15 Е «Тхъэм блэкгыгъэм къыриггэггээжышт». Ижырэ джуртыбзэкгэ тхыгъэ гпэрытхым мэхъанэр шынафэгп.

Дунаир зэфэнчэ

¹⁶ Джыри ошъогу чІэгъым шысльэгъугъ:

Хыкум зыщашІырэ чІыпІ –
Ау хэбзэнчъагъэ ащ шызэрахъэ.
Шъыпкъагъэм ичІыпІ,
Ау ащи шызэфэнчъ.

¹⁷ «Сыд фэдэ Јофи, сыд фэдэ хъугъэ-шагаы япІалъэ гъэнэфагъэшъ, шыпкъагъэ зиІэдрэ бзэджашІэдрэ – тІуми Тхъэр къалъыІэсышт», – сыгукІэ зэсІожьыгъ.

¹⁸ ЕтІани гукІэ зэсІожьыгъ: «Псэушъхъэхэм зэ-рафэдэхэр къаригъэлъэгъуным пае Тхъэм цІыфхэр еушэтых. ¹⁹ ЦІыфхэми псэушъхъэхэми къарыкІорэр зы: шыпкъэ дэдэмкІэ адрэхэри мыдрэхэри мэлІэ-жьых. Адрэхэми мыдрэхэми зэфэдэу жьы къашэ, цІыфыри псэушъхъэм зэрэтекІырэ шыІэп. Арышъ, зэкІэри – хъаулуй. ²⁰ КъэгъэшІыгъэ пстэури зы чІы-пІэ екІужьы: чІы сапэм кыхэкІыгъэшъ, чІы сапэ хъужьышт. ²¹ ЦІыфыпсэм зелэтыми, псэушъхъэм ыпсэ чІы чІэгъым ехыми хэта зышІэрэр?»

²² Шъыпкъэ дэдэмкІэ, Јофэу ышІэрэм гухахъо хигъотэным нахъышІу цІыфымкІэ зэрэшчымыІэр сэ къызгурыІуагъ. Попэн хъумэ, джары ащ иІахъ зыхэ-лъыр. Шъыпкъэ дэдэмкІэ, ыужкІэ къэхъуштыр хэт ащ къыригъэлъэгъун ылъэкІына?



ЯплЭнэрэ шъхьэр

ГъэпщылЫнымрэ IoфшIэнымрэ

4 ¹ ЕтIани слъэгъугъэ зым зыр ыгъэпщылЫным пае ошъогу чIэгъым щашIэрэ пстэури:

Мары агъэпщылЫхэрэм анэпс,
Зыпари ахэм яушъын щыIэп.
ГъэпщылIакIoхэм кIуачIэ ахэль,
Ау ямыIэр адэIэпыIэн.

² ЩымыIэжъхэр псаухэм анахы
нахь насыпышIoхэу слбытагъэ.

³ Ау тIуми анахь насыпышIор,
Джыри къэмышъугъэр,
Ошъогу чIэгъым щызэрахъэрэ ер зыфэдэр
Джыри зымыльэгъугъэр ары.

⁴ Слъэгъугъэ сыд фэдэ Ioфи, сыд фэдэ IэпэIэсэн-
ныгы цIыфхэр зэрээнэкъокъухэрэм кызэрэкIэ-
лыкIoхэрэр*. Ари хъаулуй, ащи псэр гугъу рагъэхьы.

* **4:4** Е «Слъэгъугъэ сыд фэдэрэ IoфшIэни IэпэIэсэн-
гы цIыфхэм азыфагу хъагъу-шъугъуныгъэр кызэрэ-
дилъхэрэр».

- 5 Делэм ыИтІу зетельэу шыс:
Зешыхъажбы.
- 6 Рэхъатныгъэ зыхэль зы бжыбыр нахышІу
Псэр гугъу ригъэхъызэ, къинкІэ къэблэжырэ
бжыбитІум нахы.

Ныбджэгъу уиІэным ишІуагъ

7 Ошъогу чІэгъым хъаулые горэ етІани шыслъэ-
гъугъ:

8 Цыф шъхъэзакъу, зыпари игъусэп: ныкълъфы-
гъи, лъфыгъи иІэп. ИІофшІэни кІэух иІэп, ынитІуи
мылкъукІэ загъэшхэкІрэп. «Сыда къин зыкІэсхъу-
рэр, – егупшысэ, – сыда спсэ чэфын зыкІыфимытыр?»
Ари хъаулуй – ащи уегъэпшгъы.

9 Гъусэ уиІэмэ нахышІу уизэкъоным нахы, зэ-
дэлажэхэрэм яІоф нахыбэу фэдэ кыкІэкІо.

10 Зыр тефэмэ, адрэм кыгъэтэджыжышт. Ау
тефэмэ, ІэпыІэгъу кыфэхъун, къэзгъэтэджыжын
зимыІэр насыпынч!

- 11 Арышъ, тІур зэгольмэ зэрэгъэфэбэжых,
Ау уизакъомэ сыдэуштэу зыбгъэфэбэжышт?
- 12 Зы нэгырэм текІогъошІу,
НэгыритІур хэти пэуцужын альэкІышт.
Іуданищэу зэтегъэщагъэри псынкІэу
пфызэпычыштэп.

Къэралыгъо хабзэри хъаулуй

¹³ КІэлакІэ акъылышІор тхъамыкІэми нахышыу, жбы хъужбыгъэ пачъыхъэ делэу упчІэжьэгъум емыдэІужрэм нахы. ¹⁴ Шъыпкъэ дэдэмкІэ, унэгъо тхъамыкІэм къыхъухъагъ нахъ мышІэми, пачъыхъэгъум техъанэу кІалэр хъапсым къычІэкІыжьыгъ. ¹⁵ Мы ошъогу чІэгъым щыпсэурэ пстэуми къяхъулІэрэр, нэмыкІ кІалэ горэу ащ ычІыпІэ ихъаштыр къызэрэкъокІыщтыр къызгурыІуагъ. ¹⁶ Ащ дезыгъэштэшт цІыфхэр къэплъытэн умылъэкІынэу бэ хъушт. Ау ыужкІэ къэхъугъэхэм мы кІалэм ищытхъу аІожыщтэп. Ари хъаулуй, аши псэр гугъу рагъэхы.

ТелъэдагъэкІэ шІыгъэ тхъэлъанэхэр

¹⁷ Тхъэм и Унэ узыкІокІэ, зыфэсакъыжъ. УдэЮнэу ащ укІоныр нахышыу акъылынчъэхэм афэдэу къурмэн щыпшІыным нахы. Шъыпкъэ дэдэмкІэ, ахэр гулътэнчъэхэшъ амышІахэу бзэджэшІагъэ зэрахъэ.



Ятфэнэрэ шъхьэр

5 ¹Егупшыси, етІанэ ужэ кызытетх,
Тхьэм ыпашъхьэ гущыІэ шыпшыным
удэмыгуІ.

Тхьэр ошъогум зыщыІэу,
о цыфэу чыгум узытеткІэ,
гущыІэ умыгъэбагъо.

² Шъыпкъэ дэдэмкІэ, гумэкІыр кызызбэкІырэр
пкІыхьапІэхэм агъэрэхьатрэп,
делэм ымакъэ гущыІабэмэ аІэты.

³Тхьэлыанэ пшыгъэмэ, умыгъэгуужьоу ар гъэцэ-
кІэжь. Делэхэр Тхьэм игонэсхэп: тхьэлыанэу птыгъэр
гъэцэкІэжь. ⁴УмыгъэцэкІэжыным нахьы тхьэлыанэ
умышыхэмэ нахьышу. ⁵Ужэ уфэмысакъмэ, псэ-
кІодым ухищэшт. Джашыгъум лыкІом* емыІожь:
«Сыхэукъуагъ». УигущыІэхэмкІэ сьд пае Тхьэр бгъэ-
губжышт, пІитІукІэ пшІэгъэ пстэури Ащ ебгъэгъэ-
кІодышт? ⁶ПкІыхьэпІабэри гущыІабэри хьаулыех,
ау о Тхьэм ищынагъо угу игъэль!

* **5:5** ЛыкІоу мыщ дэжым зыфІорэр къурмэнышыр
ары. Ар «мэлэІич» пІони зэбдзэкІын плъэкІышт.

Мылъкури хьаулуй

⁷ЧыпIэ горэм тхьамыкIэр егъэзыгъэу шаIыгъэу, хьыкумырэ зэфагъэмрэ шаукъохэу зышыплъэгъукIэ, умыгъэшIагъо: зы Iэшхъэтетым нахь иныр ышхъагъ ит, анахь иныжбыр ащ кышхъащытыжъ. ⁸Чыгур зэфэдэу зэкIэми къятэ, аужыпкъэм пщыми федэ кыфыхэкIы* шъофым щалэжбырэм.

⁹ Ахъщэр зикIасэр
ахъщэ щэкIэ зэпыт,
мылкъур зикIасэми
кыIэкIахъэрэр фикъурэп.
Ари хьаулуй!

¹⁰ Мылкъум зыхахъокIэ
гъэшхэн-Iыгъынри нахьыбэ мэхъу.
Еплъмэ зэрилъэгъурэм нэмыкIэу
ар зием сыд шIуагъэу хихырэр?

¹¹ Бэ ышхыгъэми, макIэ ышхыгъэми
Юф зышIэрэм ичъые IэшIу.
Ау мылкъум зэщифыгъэр
зегъэчэрэгъушъ пIэкIорым хэль.

¹²НэмыкI тхьамыкIэгъошхуи мы ошъогу чIэгъым
щыслъэгъугъ:

* **5:8** Ижбырэ джуртыбзэкIэ тхыгъэ Iэпэрытхым мыщ дэжбым мэхъанэр щынафэл.

- федэ кыфэзымыхырэ мыльку
цЫфым ыугъоигъэу –
13 мытэрэзэу сатыу ышЫгъэшъ,
джы ыкьо кыфигъэнэн иИэжъэп.
14 ЦЫфыр мы дунаим пцІанэу
кыытехъэ,
джащ фэдэу пцІанэуи мы
дунаир къебгынэ.
Сыд фэдиз Іоф ышІагъэми
ыугъоигъэм шыщ бжыби
зыдихыжыщтэп.
- 15 Ари тхьамыкІэгъошху:

пцІанэу дунаим кыызэрэтехьагъэм
фэдэу текЫжыымэ,
Іофэу ышІэрэм кыкІакІорэр зэкІэри
жыым ехыжыымэ,
сыда ащ шІуагъэу кыфыхэкІырэр?
16 Лъэшэу кІэгъожыгъэу, гукъаомрэ
губжымрэ ахэтэу
цЫфым зэкІэ игъэшІэ мафэхэр
мэзахэм щехых.

17 Мары ыужым кызгурыІуагъэр: цЫфымкІэ
нахь дэгъури нахь тэрэзри Тхьэм мы ошъогу чІэ-
гъым кыщыритыгъэ мафэхэм шхэмэ, ешъомэ,
Іоф кьинэу шишІэрэм гухахъо хигъуатэзэ псэумэ
ары. Джары ащ насыпэу иІэр. 18 Ары пакІопышъ,

Тхэм цЫфым байныгээ кыретмэ, мылькумрэ байныгэемрэ регьэгъэфедэмэ, Іахьэ кыІэкІегъахьэмэ, иЮфшІагъэ гухахьо хырегъэгъуатэмэ, а зэ-кІэри Тхэм тын кыфишІыгъ. ¹⁹ Шъыпкъэ, а цЫфыр макІэ ищыІэныгээ зэрегупшысэрэр Тхэм ыгу гушІуагъо кырильхьагъэшъ.



Яхэнэрэ шъхьэр

6 ¹Цыфхэм кьин языгъэлъэгъурэ нэмыкI тхыамыкIагъуи ошъогу чIэгъым щыслъэгъугъ: ²Тхьэм байныгъи, мылъкуи, щытхъуи цIыфым кыретышъ, зыфаеу зыкIэхъопсырэр зэкIэри ащ иI. Ау а зэпстэури ыгъэфедэнэу Тхьэм ащ амал кыритыжыырэп, а цIыфым ычIыпIэ нэмыкIым ар егъэфедэ. Ар хъаулуй, ар тхыамыкIэгъошху.

³Сабыишъэ иIэни, илъэсыбэ кыгъэшIэни, игъэшIэ мафэхэр бэни ылъэкIышт, ау мылъкум насып кыфимыхыгъэмэ, аужыпкъэм чIамылъхъажыгъэмэ, ащ фэдэ цIыфым пае къэсIошт: къэмыхъоу ашIокIодыжыгъэр ащ нахъ насыпышIу,

⁴хъаулыеу къакIуи, шIункIым хэхъажыгъэшъ, ыцIи ашIэрэпышъ.

⁵Ащ тыгъэр ымылъэгъугъэми, ымышIагъэми ашIокIодыжыгъэр нахъ гупсэф, модрэм нахъи.

⁶Модрэ цIыфым илъэс минитIу кыгъэшIагъэми, мылъкум насып кыфихыгъэп. Ыжым зэкIэри азы чIыпIэр арба зэкIужыщтыр.

- 7 ЦЫфым икынльэгъу пстэури ыныбэ
зэриушгэщтым епхыгъ,
Ау мэлэкІалІэм кьегъэээжъ зэпыт.
- 8 Шьыпкэ дэдэмкІэ, сыда ащыгъум Іушыр
делэм зэрэтекІырэр,
нэмыкІхэм зэрадэзекІощтыр зышІэрэ
тхьамыкІэми федэ иІа.
- 9 УиІэм ущыгушІукІымэ нахьышІу,
уимыІэм укІэхъопсын нахь.
Мары а зэкІэри хьаулуй,
а зэкІэми псэр гугъу рагъэхьы.
- 10 ЗэкІэ кьэгъэшІыгъэмэ цІэ яІ,
цІыфыр зыфэдэри бэшІагъэу гьэнэфагъэ.
Сыдэуштэу цІыфыр енэкъокъун ылъэкІыщта
ежъ нахьы нахъ Лъэшым*.
- 11 гушыІэр нахьыбэ кьэси
мэхьанэр нахъ макІ,
сыд ащи цІыфым ифедэу хэльыр?

12 Шьыпкэ дэдэмкІэ, гьашІэм хэт мэфэ пкІэн-
чъэхэу ныбжыкъу псынкІэм фэдэу блэкІыхэрэм
цІыфымкІэ дэгъоу ахэльыр хэта зышІэрэр? Ежъ ыуж
ошъогу чІэгъым щыхъуштыри хэта цІыфым езыІон
зылъэкІыштри?

* 6:10 Е «нахъ лъэшым».



Яблэнэрэ шьхьэр

Ушгый Гушхэр

- 7** ¹ ПцІэ дахэкІэ раІоныр дэгъэ лъапІэм
нахьышІу,
узыщылІэжыщт мафэри укъызыхъугъэм
нахьышІу.
- ² Зыщыгъыхэрэ унэм укІомэ нахьышІу
ешхэ-ешъо зыщашІырэ унэм укІон нахьы.
ЛІэныгъэр нэбгырэ пэпчъ
къыпыщылтышь,
псаур ащ ерэгупшыс.
- ³ Нэшхэигъор ущхыным нахьышІу,
ГухэкІыр зыкІэль нэгур гум нахь
къышьхьапэшъ.
- ⁴ Гушым ыгу зыщыгъыхэрэ унэм щыІ,
делэм ыгу зыщычэфыхэрэ унэр
къыбгынэрэп.
- ⁵ Гушым игые уедэІумэ нахьышІу,
делэм оредэу къыпфилорэм нахьы.
- ⁶ Шъыпкъэ дэдэмкІэ, делэмэ ящхы макъэ
пырэжъые чыблэу шыуан чІэггым машІоу
щыстырэм ымакъэ ехьщыр.
Ари джащ фэдэу хьаулуй!

- 7 Шъыпкъэ дэдэмкIэ, зыгорэм имылъку
кыIэкIэхыгъэным Iушыр
делэ ехъулIэ*,
къольхъэштэнми гур зэщэфы.
- 8 Иофым икIэух нахы иублапIэ нахышIу,
Пэгагъэм нахы щыIагъэр нахышIу.
- 9 Угубжыным удэмыгуI,
Делэмэ агу губжыр илъяшъ.
- 10 «БлэкIыгъэ мафэхэр непэрэхэм анахъ
дэгъугъэхэба» –
пIоу укIэмыупчI.
Iушыгъэ хэльэп ащ фэдэ упчIэм.
- 11 Iушыгъэр кIэным фэдэу** дэгъу,
тыгъэр зышъхъагъ ит пстэуми
ар къашъхъапэ.
- 12 Шъыпкъэ дэдэмкIэ,
Iушыгъэми ахъщэм
фэдэу укъеухъумэ,
Ау шIэныгъэм ишIуагъэр:
Iушыгъэ зыхэлтым ищыIэныгъэ
къегъэгъунэ.

* 7:7 Ижырэ джуртыбзэкIэ тхыгъэ Iэпэрытхым мыш
дэжбым мэхъанэр щынафэп.

** 7:11 Е «Iушыгъэмрэ кIэнымрэ зэгъусэхэмэ –
дэгъу».

13 Тхьэм иЕшIаггэмэ яплъэль:

хэт зыуээнкIыжын зылъэкIыщтыр
Ащ кьуащэу кьыггэхьуггэр?

- 14 Мэфэ рэхьатхэм насыпышЮу псэу,
тхьамыкIаггом узыщыхэфэрэ мафэхэм
кьызыгурыггәау:
Нэужым кьэхьуцтыр цIыфым
кьыгурымыIоным пае
Тхьэм мыри мори кьыггэшIыгь.

Лушыггэмрэ шьыпккьаггэмрэ

15 СиггашIэ хэт мэфэ пкIэнчэхэм Iаджри ащы-
слъэггугь:

шьыпккьаггэ зиIэр ишьыпккьаггэ
емыллытыггэу мэкIоды,
бзэджашIэр, бзэджэшIаггэхэр зэришIэзи,
бэрэ щыIэу.

- 16 Шьыпккьэггэ бащэ зыхэмыггэлъ,
Iушыщэу зыккьэмыггэлъаггэу.
Узыфэяггэр мыхьумэ,
сыд пае угу бггэузыжын*?

- 17 БзэджэшIэнми зыдемыггэхьых,
зымыггэделэжь.
Иггонэмыс сыд пае зыпшIыжын?
18 Апэрэ ушьыим урыггэуазэмэ дэггэу

* 7:16 Е «зыбггэкIодыжын».

ятЮнэрэри угу имыгъэкІ –
Тхъэм ищынагъо зыгу илъыр сьд фэдэ
тхъамыкІагъуи щыухъумэгъэшт*.

19 АкъылышІуагъэм цІыф
акъылышЮр арегъэлъэшэкІы
Къалэм тетыгъор щызыІыгъ
нэбгырипшІымэ.

20 Шъыпкъэ дэдэмкІэ, шІу ренэу ышІэу, псэкЮд
ымыгъахъэу шъыпкъагъэ зиІэ цІыф дунаим тетэп.

21 Арышь, аЮрэ пстэури угу емыгъэкІу, армырмэ
уиунэІут узэриубырэр зэхэпхышт.

22 Шъыпкъэ дэдэмкІэ, угу ешІэба, оры дэдэм нэ-
мыкІыхэр уубэу бэрэ къызэрэхэкІыгъэр.

23 АкъылышІуагъэкІэ сыушэтыгъэ зэкІэри. «Акъы-
лышЮ сыхъушт», – зэсЮжыгъ. Ау акъылышІуагъэр
сэ къызэрэспэчыжь.

24 Хъурэ пстэури къыдгурыЮныр тиамалэп, куоуи
чІэгъэбылтыхъагъ – хэт ар къызыгурыЮн зылъэ-
кІыштыр?

25 Іушыгъэмрэ зэхэшІыкІымрэ къэзгъоты-
ным, зезгъэшІэным, сыушэтыным, зэфэхьысыжь
афэсшІыным сыгукІэ зыфэзгъэзагъ. Джащ фэдэу

* 7:18 Е «ушыитІуми арыгъуазэрэм», е «ушыитІури
зыгъэцакІэрэм».

кыызгурызгэЮнэу сыфэягъ: бзэджагъэр – акылынчъагъ, акылынчъагъэр – делагъ*.

²⁶ Сэ кыызгурыуагъ: бзыльфыгъэу хытыум фэдэу, зыгу – лъахъэу, зыІэхэр – Іэху-лъэхъур лІэныгъэм нахы нахъ дыдж. Тхъэр зыфэразэр ащ ІэкІэкІышт, ау псэкЮдышІэр ІэкІэфэшт.

²⁷ – Зым ыуж адрэр сыушэтызэ, – ыуагъ джакЮм, – сэ кыызгурыуагъэм еплъ:

²⁸ Сэ бэрэ сылтыхъагъ, ау згъотыгъэп: хъульфыгъэ миным шыпкъагъэ иІэу зы къахэзгъотагъ, бзыльфыгъэ пстэуми шыпкъагъэ зиІэу зыпари къахэзгъотагъэп**.

²⁹ Сэ кыызгурыуагъэм еплъ: Тхъэм цІыфэу кыгъэшІыгъэм зэфагъэ кыхилъхъагъ, ау ежь цІыфхэм гухэль зэфэшъхъафхэр ашІых.

* **7:25** Е «Делагъэр зэрэбзэджагъэр, акылынчъагъэр зэрэгупшысэнчъэр кыызгурызгэЮнэу тесубытагъ».

** **7:28** Ижырэ джуртыбзэкІэ тхыгъэ Іэпэрытхым гушыІэхэу «шыпкъагъэ иІэу» зыфиІохэрэр хэтхэп.



Яенэрэ шъхъэр

8 ¹Хэт акъылышIом фэдэр?
Ioф пстэури хэт кызэхэзыфыщтыр?
АкъылышIуагъэм цIыфым ынэгу къегъэнэфы,
иIуплэ пхъашэ къегъэушьэбы.

Пачъыхъэм едэIу

²Тхъэлъанэ пшIыгъэшъ, пачъыхъэм иунашьо едэIу. ³Пачъыхъэр IэкIыб пшIыным удэмыгузажъу, Ioф зэфэнчъи ухэмылажъ, ащ зыфаер зэкIэри ышIэн ылъэкIыщтышь. ⁴Пачъыхъэм игушыIэ кIочIэшхо хэль: «Сыд пшIэрэр?» – хэт ащ езыIon зылъэкIыщтыр?

⁵ Ащ иунашьохэр зыгъэцакIэрэр тхъамыкIагъо хэфэщтэп,

акъылышIом охътэ гъэнэфагъи шIыкIэ
гъэнэфагъи ешIэ,

⁶ Шъыпкъэ дэдэмкIэ, Ioф пэпчъи охътэ
гъэнэфагъи шIыкIэ гъэнэфагъи иIэх,
Шъыпкъэ дэдэмкIэ, тхъамыкIагъохэр цIыфым
ыкIыб хыльэу илтых,

⁷ Къэхъущтым цIыфыр шыгъуазэпышь,
Хэта къезыIon зылъэкIыщтыри ыпэкIэ
къэтыр?

8 Зыми жбыр ыубытыныр*
 зэрэфэмыукЮчЮыштэу
 ЗыщылЮэжышт мафэми ащ амал фыриЮп.
 ЗууапЮэм дзэкЮолЮыр кыыЮукЮын фитэп,
 БзэджашЮэми ибзэджэшЮагъэкЮэ
 зыкыухъумэжышъуштэп.

⁹А зэкЮэри зысэлъэгъум ошъогу чЮэгъым щыхъурэ
 пстэури акыылкЮэ къэсыубытынэу исхъухъагъ. ЛъэкЮ
 зиЮэ цЮыфыр нэмыкЮхэм зэрар афэхъоу** кыыхэкЮы.

Шыпкъагъэ зыхэлъхэмрэ бзэджашЮэхэмрэ

¹⁰ЕтЮани бзэджашЮэхэм яхъадэхэр чЮыпЮэ лъапЮэм
 раыхэхээ агъэтЮылынынэу зерахыгъэхэри слъэгъугъэ.
 Ау шыпкъагъэ зыхэлъэу лЮагъэхэр къэлэдэсхэм зэ-
 ращыгъупшэжыгъэхэри*** слъэгъугъэ. Ари джаш
 фэдэу хъаулуй.

¹¹БзэджэшЮагъэм кыкЮэкЮогъэ пщыныжъ ащ
 лыпытэу зыщарамыгъэхырэм цЮыфхэм агухэр бзэ-
 джэшЮэным кЮэчэфых. ¹²ПсэкЮодышЮэм шъэгъогогъо

* 8:8 Е «хэти ыпсэ фитэп».

** 8:9 Е «ежыри зыфэхъужъэу».

*** 8:10 Мы усэм мэхъанэ зэфэшъхъафхэр иЮэх. Ахэм
 ащыщ: «Слъэгъугъэ бзэджашЮэхэр зэрагъэтЮылы-
 жыгъэхэр, зэгорэм тхэлъэЮупЮэм зэрэкЮощтыгъэхэр
 бзэджэшЮагъэхэр зыщашЮэштыгъэхэ къалэм ащыщы-
 гъупшэжыгъэх». Ижырэ джуртыбзэкЮэ тхыгъэ Юэпэ-
 рытхым мэхъанэр щынафэп.

псэкЮод ышІээ бэ кьегъашІэми, сэ сэшІэба Тхьэм ищынагъо зыгу илъэу Ащ шІолІыкІыхэрэм яЮф зэрэнахь дэгъуштыр. ¹³Ау Тхьэм ищынагъо ыгу илъэпышь, бзэджашІэм шІу кьыдэхъуштэп, имафэхэри ныбжьыкъум фэд, псынкІэу блэкІыштых.

¹⁴Ау джыри щэхъу мы дунаим нэмыкІ Юф хьаулыий: шъыпкъагъэ зыхэлъым бзэджашІэм кьыгъэхьагъэр кьыІукІэуи, бзэджашІэм шъыпкъагъэ зыхэлъым кьылэжьыгъэ шъхьэкІафэр рапэсэуи. Джащыгъум сІуагъэ: ари джащ фэдэу хьаулыий. ¹⁵Арышь, гур зыгъэчэфырэм щытхъу фэсэЮ. ЦІыфымкІэ нахь дэгъур шхэным, ешъоным хэтэу, чэфызэ ошъогу чІэгъым гъашІэр щырихыныр ары. А гушІуагъор Юфэу ышІэрэмэ ахэлъэу Тхьэм кьыритыгъэ мафэхэр ошъогу чІэгъым щигъэкІоштых.

¹⁶АкьылышІуагъэр сыушэтынэуи, чэщи-мафи ынапІэ зэтыримыльхъэу цІыфым чІыгум Юфэу щшІэрэм сылыпльэнэуи сыгу зисэубытэм, ¹⁷джащыгъум Тхьэм ышІэгъэ пстэури слъэгъугъэ. Ошъогу чІэгъым щыхъурэр цІыфым кьыгурыІон ылъэкІынэу щытэп. Сыд фэдизэу зыщигъэгъозэнэу гуІагъэми, хэти ащ имэхъанэ нэсыштэп. Аужыпкъэм, акьылышІом ар ежь ешІэу ыЮми – ащи кьыгурыІорэп.



Ябгъонэрэ шъхьэр

ЗэкIэми а зыр къапыщылъ

9¹ Шъыпкъэ дэдэмкIэ, а зэкIэри сыгу исыубыти зэхэсфыгъ, къызгурылуагъ: шъыпкъагъэ зиIэхэри акъылышIохэри, ахэм алэжыгъгъэ пстэури — Тхьэм иIэ-рылъхьэх. Арышъ, зыми ышIэрэп ыпэкIэ къэтыр: шIу альэгъушта, хьауми нэмыплъ къырахышта.² ЗэкIэми ашъхьэ къырыкIоштыр зы: шъыпкъагъэ зиIэми цIыф бзаджэми, гукIэгъу зыхэлъми гукIэгъунчъэми*, зыгу къабзэми зыгу шIоими, къурмэн зышIырэми зымы-шIырэми. ГукIэгъу зыхэлъым къехъулIэрэр псэкIоды-шIэми къыщэшIы, тхьэрыIо зышIырэм къехъулIэрэр тхьэрыIо зышIынкIэ тещыныхьэрэми къыщэшIы.

³ Джары тхьамыкIагъоу тыдэкIи ошъогу чIэгъым щыхьурэр: а зыр зэкIэми ашъхьэ къырэкIо! ЦIыфхэр опсауфэхэкIэ агухэм бзэджагъэмрэ акъылынчъагъэм-рэ арыз. Ащ ыуж ахэр щымыIэжыхьэм апашъхьэ ехьа-жыхь. ⁴ ЗэкIэ псаухэм гугъапIэ яI, шъыпкъэ дэдэмкIэ хьэ псаур нахьышIу аслъан лIагъэм нахьы!

* **9:2** Ижырэ джуртыбзэкIэ тхыгъэ Iэпэрытхым гущыIэу «гукIэгъунчъ» зыфиIорэр хэтэп.

- 5 Шъыпкъэ дэдэмкIэ, псаухэм ашIэба
 зэрэлIэжыщтхэр,
 ау лIагъэхэм зыпари ашIэрэп,
 тыни яIэжыщтэп ахэм,
 шъыпкъэ дэдэмкIэ,
 агуи къэкIыжыщтхэп.
- 6 Ахэм яшIульэгъуи, ягухьэ-гужьи,
 ягуцэфэшIыни кIодыжыгъахэх,
 джащ нахьэу ахэр
 ошьюгу чIэгъым щыхьурэ горэми
 хэлэжьэжыщтхэп.

⁷ Арышъ, гухахьо хэбгъуатэу уихьалыгъу шхы,
 уисани ешъу угукIэ уигъатхьэээ, ащ фэдэ Iофхэр
 Тхьэм игунэсхэшъ. ⁸ Щыгъын анахь дэгъур ренэу
 зыщыгъэгъ, пшъхьаци дэгъэшIу щыф. ⁹ УигъашIэ хэт
 мэфэ пкIэнчъэхэу Тхьэм ошьюгу чIэгъым кыщы-
 уитыгъэхэм уишъузэу шIу плъэгъурэм зыдэгъатхь.
 Арыба гъашIэм щыуиIахьэр, ошьюгу чIэгъым кьин
 зыкIыщыплъэгъурэр. ¹⁰ ЗэкIэ пкIуачIэ кыхьыщтэу
 пфэшIэщтыр шIэ: хьадырыхэу уздэкIожыщтым Iоф-
 шIэни, зэхэшIыкIи, шIэныгъи, Iушыгъи щыIэпышъ.

¹¹ Джыри ошьюгу чIэгъым ащ нэмыкIхэри щы-
 слъэгъугъэх:

псынкIэр къатечъы зэпытрэп,
 лIыбланэри атекIорэп,
 акъылышIом Iульхьэ имыIэуи мэхъу,
 губзыгъэри мыбаеу кыхьэкIы,

джащ фэдэу гъэсагъэми анэшЮу кымыщэфэу
кыыхэкIы,
шъыпкъэ дэдэмкIэ, зэкIэми япIалъи
къяхъулIэштри гъэнэфагъэшъ.

12 ЦIыфым ышIэрэп ипIалъэ кызысыщтыр:

пцэжъыхэр хытыгум зэрифэхэу,
бзыухэр бзыуубытым зэрильахъэхэу
цIыфхэми тхымыкIагъор
ошIэ-дэмышIэу къатео.

*АкъылышIуагъэмрэ делагъэмрэ
яхъылIэгъэ гушысэхэр*

¹³ АкъылышIуагъэм ехылыIагъэу ошъогу чIэгъым
мыш фэди щыслъэгъугъ, мэхъанэшхо ащ иIэуи кы-
сщыхъугъ: ¹⁴ къалэр цIыкIугъэ, ащ цIыф макIэ дэ-
сыгъ. Пачыхъэшхор ащ къекIугъ, икъэдзыхъанкIэ
псэолъапхъэхэр ыгъэфедагъэх. ¹⁵ Ау а къалэм тхъа-
мыкIэу зылI акъылышIо горэ дэсыгъ, иакъылы-
шIуагъэкIи ащ къалэр кыгъэнэжыгъ. Арышъхъай,
ыужкIэ зыгорэми а цIыф тхымыкIэр ыгу къэкIы-
жыгъэп. ¹⁶ Джащыгъум сэ сIуагъэ: «АкъылышIуа-
гъэр кIуачIэм нахъ дэгъу». Ау тхымыкIэм иакъы-
лышIуагъэ хъатэ пахъырэп, игушыIэхэми анаIэ ты-
радзэрэп.

17 АкъылышIом шъабэу кыIогъэ гушыIэхэм
уядэIумэ нахышIу,

делэхэм ашъхьагъ тетыгъор шызыІыгъым
икуо-хъау уедэІун нахы.

- 18 Іашэм нахы акъылышІуагъэр нахъ дэгъу,
ау зы псэкЮдышІэм Іоф дэгъубэ ыгъэкЮдын
ылъэкІыщт.



ЯпшIэнэрэ шхъхэр

- 10** ¹Бэдзэ лагъэхэм мэ IэшIур агъэкIодэу мэ Iае
кызырагъээрэм фэдэу
делэгъэ анахъ цIыкIури акъылышIуагъэмрэ
шхъхэкIафэмрэ апэщачэ.
- ² АкъылышIом ыгу – джабгъу,
делэм ыгу – сэмэгу.
- ³ Делэр гъогум рэкIо къодыеми
акъыл зэригъотылIэжъырэп,
зэкIэми иделагъэ альэгъу.
- ⁴ Тетыгъор зыIыгъым игубж зыкъыпфипхъуатэмэ,
уичIыпIэ къэмыбгын –
шъырытныгъэм хэукъоныгъэшхохэри
ыгъэушъэбын елъэкIы.
- ⁵ НэмыкI тхъамыкIагъуи ошъогу чIэгъым
щыслъэгъугъ,
ар тетыгъо зиIэм хэукъоныгъэу ышIырэр
арыгъэ:
- ⁶ делэхэм IэнэтIэ инхэр бэрэ аратых,
ау лэкъольэшымэ IэнэтIэ цIыкIухэр аIыгъых.
- ⁷ Сэ слъэгъугъэ пщылIхэр шыхэм атесхэу,
пщыхэр пщылIым фэдэу лъэсэу зекIохэу.

- 8 Машэ зытЫрэр а машэм ифэжынкИи мэху,
чэур зыкьутэрэм блэ кьеонкИи мэху.
- 9 МыжьокьычІэхыпІэм Іоф шызышІэрэм
зиуІэжынкИи мэху,
пхэ зыкьутэрэри шынагьом хэфэнкИи мэху.
- 10 Ощыр цакомэ,
ощыцэр мыгьэчаныгьэмэ,
кІуачІэ епхыылІэн фаеу хьушт,
ау акьылышІуагьэм а зэкІэри кьыдилгытэни.
- 11 Нэпх тыримыльхьэээ блэр кьеомэ,
нэпхыр зыхэлтым ишІуагьэ кьекІыжьрэп.
- 12 АкьылышІом ыжэ кьыдэкІырэ гушыІэхэм
шІуагьэ кьыфахы,
делэр ыжэ екІодылІэжы.
- 13 Ащ ипсалгэ ипэублэ – акьылынчьагь,
икІэух ары ныІэмэ – делэгьэ дэд.
- 14 Делэм бэ кьеІо.
Цыфым ымышІэми кьехьулІэштыр,
хэта ащ кьезыІощтри ыужкІэ кьэхьуштыр?
- 15 Делэр ІофшІэным егьэпшышь,
унэм фэзыщэжьырэ гьогури
кьыфэгьотыжьрэп*.

* **10:15** Ижьырэ джуртыбзэкІэ тхыгьэ Іэпэрытхым зэрэхэтыр: «ащ ышІэрэп кьалэм зэрэнэсыштыр». Мэ-хьанэр шынафэп.

- 16 Унасыпынчъ, о хэгъэгур, уипачъыхъэ
джыри сабыишъ,
уипщыхэр нэфшъагъом щегъэжъагъэу
ешхэ-ешъом хэтхэшъ.
- 17 Сыхъатмафэ уежъагъ, о хэгъэгур,
уипачъыхъэ лъэпкъ
лъэрыхъэм щыщышъ,
уипщыхэр игъом машхэхэшъ, ешъохэшъ —
акIуачIэ хагъахъо, ау уташъохэрэп.
- 18 Цыфыр шъхъахынэмэ, иунэ бгыкъу зэпэкIы,
ыIэхэм ашъхъасымэ, иунашъхъэ кыкIэщхы.
- 19 Загъэтхъэным пае ешхэ-ешъо ашIы,
санэм щыIэныгъэр егъэчэфы,
ау ахъщэм зэкIэри физэшIокIы.
- 20 Пачъыхъэр екIэ угу къэмыгъэкI,
узыщычъыерэ унэми баим дэеу
ушытемыгушыI,
шъыпкъэ дэдэмкIэ, тэтэрконым умакъэ
рихъыжъэнышъ,
хэлъэтыкIызэ, зимыщыкIагъэм нигъэсын
ылъэкIыщтышъ*.

* **10:20** Ижъырэ джуртыбзэкIэ тхыгъэ Iэпэрытхым хэ-
тыр «ошъогу бзыум умакъэ рихъыжъэнышъ, тэмабгъом
уипсалъэ ыIотэжъыщтышъ».



Япшыкүзэнэрэ шъхьэр

Цыф шІэныгъэми гъунэ иІ

- 11** ¹ Шу шІи псым хадзи,
шъыпкгъэ дэдэмкІэ, мэфабэ тешІагъэу ар о
бгъотыжыщт*.
- ² УиІэм нэбгырэ заулэмэ яІахъэ кыыхэгъэкІ,
тхьамыкІагъоу хэгъэгум кыихуьхан
ылъэкІыщтыр пшІэрэпышь.**
- ³ Ошъуапщэмэ арыз хъумэ,
ошхыр чІыгум кыыракІутэхы.

* **11:1** Ижырэ джуртыбзэкІэ тхыгъэ Іепэрытхым зэрэхэ-
тыр: «Уихъалыгъу псым егъэхы, мэфабэ тешІагъэу ар о
бгъотыжыщт». Мы усэм мэхъанэ шъхьафхэр хэлъынкІи
хъушт: 1) уиахъщэ хым епхыгъэ сатыум халъхы, фэдэ
уимыІэу укъэнэщтэп; 2) гупыкІ зигъаи, нэмыкІхэм
шІу афашІи, ори ахэм шІу кыыпфашІэжыщт.

** **11:2** Мы усэм мэхъанэ шъхьафхэр иІэнхэ ылъэ-
кІыщт: 1) уиахъщэ хызмэтшІэпІиблимэ ахалъхы,
къиныгъо ухафэмэ, ухэкІыжыынэу нахь амалыбэ
уиІэщт; 2) тхьамыкІэмэ адеи, чІыпІэ къин уифэмэ,
кыыбдеІэжыщтых.

Чыгыр кыблэмкIэ е
темырымкIэ ебэджымэ,
зыщыфэхыгъэм дэжь
щыльэу къэнэжы.

- 4 Жыбгъэм лыплъэрэр пхъэрэп,
ошгуапщэхэми арыгъуазэрэм
лэжыгъэр ыхырэп.
- 5 Жыбгъэм игъогу зэрэмышIэу,
бзыльфыгъэ лъэрмыхъым ыныбэкIoцI
сабыим зэрэщыхахъорэм
узэрэщымыгъуазэу,
Тхэм иIoфи кыбгурыIoштэп,
зэкIэри КъэзыгъэшIырэм.
- 6 Пчэдыжъым чылапхъэр еут,
пчыхъэми пIэхэм
зямыгъэгъэпсэф,
о пшIэрэпышь
тIумэ язэу нахъ дэгъу хъуцтыр,
е тIури зэфэдэу дэгъуцтми.

*Зыгъатхъ, ау УкъэзыгъэшIыгъэр
зыщымыгъэгъупш*

- 7 Нэфынэр гохы,
нэми тыгъэр ыльэгъуныр игуап.
- 8 Шъыпкъэ дэдэмкIэ,
цIыфым сыд фэдизэу
ильэсыбэ кыгъэшIагъэми,
ренэу орэчэфы.

Ау зыщерэмыгъэгъупш
мэфаеу къекIуштхэр,
ахэр уемыщэчынэу
бэдэдэштыхэшъ.
ЗэкIэ хъуцтыр – хъаулуй.

- 9 Зыгъэчэф, кIалэ,
оныбжыкIэфэ,
оныбжыкIэфэ угу
гушIуагъор ерэлъ.
Угу кыуиIорэм тетэу псэу,
унэхэри зыдаплъэхэрэм кIo.
Ау зэгъашIэ, а зэкIэмэ апае
Тхьэм ыпашъхъэ уихъажъмэ,
кыызэрэоупчIыжыщтыр.
- 10 Арышъ, гухэкIыр угу имыгъэлъ,
уипкыышъоли кыиныгъохэм
ашыухъум,
кIэлэцIыкIугъори ныбжыкIэгъури
псынкIэу блэкIыхэшъ*.

* **11:10** ПсынкIэу блэкIыхэшъ еплъ: Усэу 1:2-м еIолIэпхъэ гушыIэхэм.



ЯпшыкIyтIонэрэ шъхъэр

- 12**¹ УкъэзыгъэшIыгъэр зыщымыгъэгъушш
оныбжыкIэфэ,
мэфаехэр къэсыфэ,
уанэсыфэ илъэсхэу о зыфэпIощтхэм:
«Сэ ахэмэ гухахъо ахэзгъуатэрэп»,
² тыгъи, нэфыни,
мази, жъуагъохэри къэмыкIосэфэхэ,
оцх ужым ошъуапщэхэм къамыгъээзэжыфэ.
³ Къэсышт мафэ – унэр къэзыгъэгъунэхэрэр
кIээзыштых,
хъульфыгъэ кIочIэшхохэми зыкъауфэшт,
хъаджэхэрэм яхъаджэн щагъэтыжышт,
ахэр макIэу къэнэштхэшъ,
шъхъангъупчъэм иплъыхэрэм зыпари
альэгъуштэп.*
⁴ УрамыкIэ гъээзгъэ пчъэхэр зырагъэтыхэкIэ,

* **12:3** Я 2-6-рэ усэхэм чIэгъчIэлъыбзэкIэ цIыфым ижъышъхъэ къащытхыгъ. ЗэрегупшысэхэрэмкIэ, унэр къэзыгъэгъунэхэрэр – Iэхэр; хъульфыгъэ кIочIэшхор – лъакъохэр; бзыльфыгъэу хъаджэхэрэр – цэхэр; шъхъангъупчъэм иплъыхэрэр – нэхэр арых.

шгъхьал макъэри къэмыIужь зыхъукIэ;
 бзыу цIыр-щыр макъэм цIыфыр
 къыдэушыжбы зыхъукIэ,
 зэкIэ оред макъэхэр зэпыуштых.*

5 ЦIыфхэр лъэгапIэхэм
 урамым къыщяжэрэ шынагъохэм
 ашыщынэхэ зыхъухэкIэ;
 чIыпцIэчIыдэр** къызыкъэгъагъэкIэ,
 пкIаур онтэгъу зыхъукIэ,
 каперсым къыпытэкъужьышт***.
 Шъыпкъэ дэдэмкIэ,
 мэкIожьыба цIыфыр
 егъэшIэрэ унэм,
 нэшхъеу цIыфхэр ащ дэкIуатэхэба.

* **12:4** Ижырэ джуртыбзэкIэ тхыгъэ Iэпэрытхым мэхьанэ зэфэшхьафхэр мы чIыпIэм шыриIэнхэ ылъэкIышты. Мыщ дэжым зигугъу къыщишIырэр жьы хьурэм ичыен къызэрэщыкIэрэмрэ ытхьакIумэхэр нахь жъажъэ зэрэхъухэрэмрэ арын фае.

** **12:5** Миндаль.

*** **12:5** ЧIыпцIэчIыдэр къызыкъэгъагъэкIэ – чIыпцIэчIыдэм икъэгъэгъэ фыжхэр шгъхьац тхьуагъэм итамыгъэх; пкIаур онтэгъу зыхъукIэ – жьыр жъажъэу зэрэкIорэр; каперсым къызыпытэкъужьыкIэ – мыщ къыпыкIэхэрэмрэ игульхэмрэ цIыфым шхэрэ хьуапсэрэ нахьыбэу зериIэнхэм апае агъэфедэштыгъэх. Жьым хьуапсэ зэрымIэжыр ары мыщ дэжым зигугъу къыщишIырэр.

- 6 Арышь, тыжын кIапсэр зэпычэу,
дышьэ апсэр очэфэ*;
пылгыгэ кьошыныр ыкьутэу
псынэкьуаур кьэфэхыфэ,
7 пкьышьолыр чIыгу сапэм кьыхэкIыгээшъ,
ащ хэьяжыфэ,
Тхьэу Кьезытыгэм псэм фегъэээжыфэ,
УкьэзыгэшIыгээр угу игъэль.
- 8 «Хьяулым ихьяулыеж! –
еIo ДжакIом. –
ЗэкIэри хьяулуй!»

КIэух

⁹ ДжакIор акьылышIo кьодыягэп, нэмыкIхэми яушьищтыгэ. Ар ягупшысагъ, зэхифыгъ, ыугьоиыгъ гьэсэпэтхыдэхэр бэу. ¹⁰ ДжакIом егугьузэ кьэлөкIэ дахэхэр кьыхихыхи, шыпкьэ зыхэль гушыIэхэр зэгъэфагэу ытхыгэ.

¹¹ АкьылышIохэм ягушыIэхэр – кIэпщым фэдэх, гушыIэжэу аугьойхэрэр – гьучIыIунэх**. Зы Iахьо ахэр кьытэзытыгээр.

* **12:6** КьыбгурыIon плъэкIышт, тыжын Iуданэм пышIагэу шыэф остыгээр зэрыт апсыр арэу мыш зигугьу кьышIырэр.

** **12:11** Мыш дэжым зигугьу кьыщишIырэр мэла-хьом ибэщ, е бэщ папцIэхэу хьайуанхэр зэрэзэрафэрэр ары.

¹² Ахэм анэмыкIхэм, сикIал, афэсакъ: тхылъыбэ
гъунэнчъэу зэхэбгъэуцони плъэкIышт, уегугъоу зэ-
бгъашIэрэми пкъышъолыр егъэпшъы.

¹³ Джы зэкIэри къызысIогъахэкIэ,
мары кIэухыр:

Тхъэм шIолIыкI,

Ащ иунашъохэр гъэцакIэх,
арыба цIыфым ипшъэрылгыр.

¹⁴ Шъыпкъэ дэдэмкIэ, тшIэрэр зэкIэ
гъэбылгыгъэми,

дэгъуми е дэйми,

Тхъэм ыпашъхъэ уихъажъмэ,

сыд фэдэ IофкIи упчIэжь уиIэшт.

Гушцлалъ

Апс (12:6) – ХабзэмкІэ пхъэм хашІыкІыштыгъэ лэгъэ лъэпкъ.

Бгыкъу (10:18) – КІашъор ыІыгъынэу тыралъхъэрэ пхъэ е гъучІ пкъэу.

Былым пІашъэ (2:7) – Чэмхэм, быгъухэм, цухэм афэдэ былым инхэр ары.

Гые (7:5) – Зыгорэ бгъэмысэнры.

Гъэшхэн-Іыгъын (5:10) – Зыгорэ бгъэшхэныр, Іыгъынэу уиІэныр.

КІэпщ (12:11) – Къамыщ, шъо псыгъо зетегъэшагъэу зыщыпэ нахъ псыгъоу, пхэкІ зыпылбыр ары.

Лъэрыхъ (10:17) – ЗыгъэІорышІэхэрэр, ашъхъагъ итыр.

ЛІэкълъэш (10:6) – Зилъэпкъ уасэ фашІырэ цІыф.

Нэпх (10:11) – Нэпх зыхэлбыр: цІыфыр е псэушъхъэр ышъхъэ фимытэу зыгъэІорышІэрэр.

Псынэкъуау (12:6) – КІапсэ е гъучІ пшъэхъу зыпышІагъэу псынашъхъэм тегъэпытыхъэгъэ щэрэхъ.

Тахътэ (2:12) – Пачъыхъэр зытес тетІысхъэпІэ лъэгэ гъэкІэрэкІагъ.

ТхъэрыІо (9:2) – Тхъэм ыцІэкІэ шІыгъэ гушцІ.

Тэтэркон (10:20) – Уц лъэпкъ.

Ушэтын (1:13; 8:16) – УуплээкІуныр, бгъэунэфы-
ныр.

Чыбл (7:6) – Чыпэ гъугъэ зэхэль.

Чэсэй (2:8) – Фыжыбз, фыжь дэд: мы тхылтым
мы гушцыІэхэр шъуз гуадзэхэм афэгъэхыгъэу щы-
гъэфедагъ.

ЧыпІэ лъапІэ (8:10) – ТхьэлъэІупІэ чІыпІ.

Щысэ-шапхэ (2:12) – Зыгорэм укІырыплъыныр.

Гушшысэ шъхьаІэхэм яІункІыбзэІуххэр

Аджал, лІэныгъэ

2:14-16; 3:19-21; 7:2; 9:1-6; 12:5-7

АкъылышІуагъэмрэ далагъэмрэ

1:17-18; 2:12-16; 4:5; 6:8; 7:4-12; 7:19; 7:23-25; 8:1;
9:13-18; 10:1-3; 10:12-15; 12:11

Гухахъо, гуапэ

2:1-3; 2:8; 2:10

ГушыІэхэр

5:1-6; 6:11; 10:12-14

ГъэпщылІыныр, зэфэнчъагъэр

3:16; 4:1-3; 5:7-8; 8:9

Гъэхъагъэр, мылькур

2:4-11; 2:26; 4:8; 5:9-14; 5:18; 6:1-6; 7:7; 11:1-2

ЗэкІэми пІалъэ яІ

3:1-8; 8:6; 9:11-12

Ошьогу чІэгъым зи кІэу шыхъурэп

1:4-11; 3:15; 4:13-16

Тетыгъор

4:14-16; 5:7-8; 8:2-5; 10:4; 10:5-7; 10:16-17; 10:20

Тхъэм шІолІыкІыныр

3:14; 4:17; 5:1-6; 8:12-13; 11:9; 12:1-7; 12:13-14

Хъурэ пстэури кыгурыІоныр цІыфым иамалэп

3:11; 3:22; 6:10-12; 7:13-14; 7:24; 8:6-8; 8:16-17;
9:1; 9:12; 10:14; 11:5-6

Хъаулуй, пкІэнчъэ

1:2; 1:14; 1:17; 2:1; 2:11; 2:15-17; 2:18-23; 2:26; 3:19; 4:4;
4:7-8; 4:16; 5:9; 5:15; 6:2; 6:9; 7:6; 8:10; 8:14; 11:8; 12:8

ЦІыфым инасып

2:24-26; 3:12-13; 3:22; 5:17-19; 6:9; 8:15; 9:7-9; 11:7-10

Шъыпкъагъэ зиІэр, бзэджашІэр

3:17; 7:15-18; 7:20; 7:25-29; 8:10-14; 9:1-2

ЩэІагъэ

7:8-9; 10:4

ІофшІэн, лэжьэн

1:3; 2:11; 2:18-23; 2:24; 3:9; 3:13; 3:22; 4:5-6; 4:8;
5:15-16; 5:17; 6:7-9



Джакгуэ

Паштыхь
Гушым и гупсысэхэр

Пэублэ псалъэ

Ныбжьэгъу лъапIэ!

ФыцIагъэ ЛъапIэм щыщу «ДжакIуэ» жыхуиIэ тхылъыр уи пашхъэ илщ.

Зэрытха пасэрей журтыбзэмкIэ абы зэреджэр «Кохелет»-щ. Тхылъым кыхэIукI макъыр зейр апхуэдэуш зэрызэдджыр, а фIэщыгъэми абы фIэкIа ФыцIагъэ ЛъапIэм зыщIыпIи ушрихьэлIэжкъым. «Кохелет» фIэщыгъэр «пэкIу», «жылэ зэIушIэ» кызырыкI «кахал» пасэрей журт псалъэм кытокI, «зэIушIэр зэхэзышэ», «цIыхубэм щIэныгъэр ялъэзыгъэлэс», «щIэныгъэм кыхуезыджэ» жиIэуи араш кызырыбгурыIуэнур. «Кохелет»-р пасэрей урымыбзэкIэ «экклезиастес» жиIэу зэрадзэкIащ. Ар езыр «кахал» псалъэм мыхьэнэкIэ техуэ «экклезиа»-м кытокI. Тхылъыр нэхьыбэм зэрацIыху «Экклезиаст» фIэщыгъэцIэр къуэпскIэ зэкIуэлIэжри араш. Тхылъыр адыгэбзэм кышидгъэтIасэм, пасэрей фIэщыгъэм хэлъ мыхьэнэ псори кызызэщIиубыдэу «ДжакIуэ» жытIэу фIэтщыныр кызыхэкIари араш.

Тхылъым кызыэрыхэщымкIэ, ДжакIуэр «Ерусэлим шыпаштыхь Даут и къуэш» (1:1). Ар цIыху Iушщ, гупсысакIуэш. Дунейм щекIуэкIыр зэригъэщIэну,

«мы уафэм и щІагъым» (1:3, 1:9, 1:13, нэгъуэщІхэри) кыыщыху псори кыхутэну, щыІэныгъэм и мыхъэнэр, мыухыж насыпыр зищІысыр зэхигъэкІыну иужь итщ ДжакІуэр. «Мы уафэм и щІагъым цІыхум гугъуехьыр пылгу щилэжыр сытым и щхъэп?» (1:3) – щІоупщІэ ар. Езырамы, нэгъуэщІхэрамы, дэтхэнэри гъащІэм зыІуигъауэ Іуэхугъуэхэм деж кыыщрегъажьэри, псэухукІэ хуэпсапІэу илгытэу цІыхур зыхущІэкъу псори къанэ шымыІэу егъэунэхур – мылькури, къулыкъури, тхъэгъуэри, нэгъуэщІ куэдри. Гъэунэхуныгъэу ищІахэми псори зэрыпщІэншэм, екІуэкІыу хуэгъэм кыкІ щІагъуи зэрышымыІэм ирашалІэ. ГъащІэм игу зэрызэщигъэуари ДжакІуэм мызэ-мытІэу кызыериІуатэ «хевел» пасэрей журтыбзэ псалъэм «Іу бахъэ», «жыыщабэ» жиІэу аращ кыкІыр. Ауэ псалъэр тхылъым зэрыхуэвэр «напІэзыпІэм блэкІ», «зыми шымыщ», «пщІэ зимыІэ», «зэхэщІыкІыгъуей» жиІэу иІэ мыхъэнэ зэхъэкІахэмкІэш.

Сыт-тІэ апхуэдизу цІыхум мыухыж насыпу илгытэм щІыльэІэсыгъуейр? Дунеижымы щекІуэкІ псом елгытауэ цІыху гъащІэр зыми зэрышымыщыр ДжакІуэм и фІэщщ: пІалъэ гуэр зэрыдэкІыу жиІари, ищІари, къеххуліари ящыгъупщэжынущ икІи яІэщІэхужынущ. Тхылъым кызыэрэхэщщи, «лІэужьхэр зэблэкІ: зыр къоху, зыр малІэ, дунеижьращ кІуэдыж зимыІэр» (1:4). ДжакІуэм мызэ-мытІэу кыттригъээзэ-журэ трегъэчыныхь мыльку бгъэдэлгу хуэщІауэ псэуми, хуэмыщІауэ зи гъащІэр зыхьми, Іущми, Іулэми пІалъэ зэраІэр – дэтхэнэми ажалыр къапэщылъщ.

Сыт къэмыхъуми, цыхум и Iэ иль зэрыщымыIэр, абы мащIэ дьдэ зэрелъытар, сытми игъуэрэ и пIалъэрэ зэриIэр рену жиIэ зэпытщ ДжакIуэм. Дауи, щIэныгъэ зэгъэгъуэтыри, зауагъэм тету псэунри фIыщ, узы-фIэкIи мыхъунщ, арщхъэкIэ гъашIэ кIыхърэ зыхуей псомкIи зэгъэпэща хъуа щыIэкIэрэ абы къыпхуа-хъынкIэ угугъэнри щхъэгъэпцIэжщ. ГъашIэм щэхуу хэлъыр апхуэдизкIэ гурыIуэгъуейщ, къэхъунури къэ-щIэгъуейщи, ар ауэ сытми зэрымышцIэкIэ къэунэхуа гуэру загъуэрэ къыщыпфIэщI щыIэш.

«Дауэ-тIэ узэрыпсэунур?» жаIэу щIэупщIэхэм Джа-кIуэр йоушие: кIуэрабгъу зыхуамыгъуэтхэмрэ шэч къызытрахъэхэмрэ зрагъээзэгъыну, я Iэ зыри зэри-мыльми еувэлIэну. И Iэнэ зэрыузэдам, ныбжьэгъуфI-хэр зэриIэм, пIэшхъагъ тынш зэригъуэтам, ищIэнрэ ишхынрэ зэриIэм шыгуфIыкIыфу, хъер хилъагъуэу цыхур дунейм тетын хуейщ. Апхуэдиз фIыгъуэр къызыбгъэдэкIыр Тхъэращ, зи тыгъэри Аращ. А псом хэтхъыкIыфынри Тхъэм цыхум хуищIа уна-фэхэм ящыщщ. Псом нэхърэ нэхъыщхъэр – Тхъэм уфIэлIыкIыу, уи дзыхъ ебгъэзу упсэунращ. Дунейр къэзыгъэщIам и пащхъэ цыхур щихъэжкIи, ищIамрэ илэжьамкIэ жэуап щитыжынущ.

«ДжакIуэр» лъэпкъ куэдым я бзэкIэ зэдзэкIауэ щыIэш. АдыгэбзэкIэ дунейм къыщытехъэр иджыщ. ФIыцIагъэ ЛъапIэм шыщ тхылъу иджыри къэс дунейм къытехъэхэм къащхъэщыкIыу мы къыдэкIыгъуэм зы гъэщIэгъуэнагъ иIэш. Абы адыгэ тхыбзитIым я хабзэ шапхъэхэм итIасэ текст зэдзэкIыгъитI къызэщIеубыдэ,

зыр кьухьэпІэ адыгэ тхыбзэ мардэхэм, адрејр кьуэ-кІыпІэ адыгэ тхыбзэ мардэхэм тету зэдзэкІауэ. Тхыльыр адыгэбзэм кьыщралъхьэм, я бгъэдыхьэкІи, я хьэтІи кьызырызэтенэным зэдзэкІакІуэхэр иужь итащ. Апхуэдэу щыт пэтми, пІалъэ-пІалъэкІэрэ лэжыбгъэм щыщ Іыхьэхэр зэдзэкІакІуэхэми, упщІэжакІуэхэми зэІапахыгурэ щІаджыкІаш, текститІым Іуэхугьуэ зэІу-мыбз кьыхэкІхэр зэрагъэмэщІэnum, зэпэблагъэ зэра-щІыnum я нэІи трагъэтащ. Абы кьрикІуа лэжыбгъэр ди гуапэу адыгэхэм я пащхьэ идолъхьэ.

ТхылъеджэхэмкІэ Іэрыхуэ хьун папщІэ псалъэ гурыІуэгъуейхэм я псалъэгъэнахуэ кІэщІыр тхыль кьэс и кІэм деж кьыщыхьаш, гупсысэ нэхьыщхьэхэр кьэзыІуатэ псалъэхэм я цІэгъэлъагъуэхэри апхуэдэ дыдэу кІэлъытхьыжаш.

АдыгэбзэкІэ еджэхэм ФІыцІагъэ ЛъапІэм щыщ тхыльхэр а бзэмкІэ ябгъэдэтлъхьэныр ди гуапэщ. Тхыльыр зэдзэкІыным, щІэджыкІакІуэм деж нэхьэсыным зи гуащІэрэ зи лэжыбгъэ хэзылъхьа зэдзэкІакІуэхэм, щІэныгъэлэжьхэм, упщІэжакІуэхэм тхьэгъэпсэу яхуэфашщ икІи фІыщІэ ин яхудощІ.

ФІыцІагъэ ЛъапІэр зэдзэкІынымкІэ Институтыр

ДжакІуэ

Паштыхь Іушым и гупсысэхэр



Япэ Іыхьэ

¹ДжакІуэм*, Ерусэлим шыпаштыхь Даут и кьуэм, и джэпсалъэр.

ГъащІэр пщІэ зимыІэщ

² Псори пщІэншэщ**, –

* **1:1** Пасэрей журтыбзэкІэ тха Іэрытхым кьышыкІуэ «кохелет» псалъэм «зэІущІэр зэхэзышэ», «цІыхубэм щІэныгъэр яльэзыгъэІэс», «щІэныгъэм кьыхуезыджэ» жиІэу аращ кьыкІыр.

** **1:2** Пасэрей Іэрытхым куэдрэ кьышыкІуэ мы псалъэм «Іу бахьэ», «жы шабэ» жиІэу аращ кьыкІыр. Ауэ

жеIэр ДжакIуэм, –
псори пщIэншэщ,
зыми кыикI шыIэкъым.

- 3 Мы уафэм и щIагъым
щIыхум гугъуехъыр пылъу шилэжьыр
сытым и щхъэпэ?
- 4 ЛIэужьхэр зэблoкI:
зыр къохъу, зыр малIэ,
дунеижъращ кIуэдыж зимыIэр.
- 5 Дыгъэр кыкыуокIыр, кыохъэжыр,
кышытэджа щIыпIэм
щетIысэхыжынуи хуопIащIэ.
- 6 Жыбгъэр ипщэкIэ зэрохъыр,
ищхъэрэкIи зэрохъэхыр –
кIэ имыIэу зопщэр, зопщэр,
зышиубла щIыпIэми егъэээжыр.
- 7 Псыежэххэр хышхуэм хуожэ,
арщхъэкIэ кыщхъэпрыжкъым абы зэикI.
Псыежэххэр мажэ зэпыт, ужьыхи ямыIэ.
- 8 Уатозашэр псоми – Iуэтэжыгъуейщ,
уеплъкIи зыбгъэнщIкыым,
уедэIукIи пхуэуэхкыым.
- 9 ЗыкыеублэрэкIыж блэкIам,
къэхъукъащIэуи шыIахэм кыагъэээж.

псалъэр текстым зэрыхэтыр «напIэзыпIэм блэкI», «зыми шымыш», «пщIэ зимыIэ», «зэхэщIыкIыгъуей» жиIэу иIэ мыхъэнэ зэхъэкIахэмкIэщ.

Мы уафэм и щIагъым щIэткъым
къытезымыгъээж!

- 10 «Еплъыт, мыр сыт гъэщIэгъуэн!»
щыжаIэ щыIэщ,
арщхъэкIэ ари блэкIа лIэщIыгъуэхэм,
дыкъэхъун ипэкIэ, щыIа гуэрщ.
- 11 Ди япэ итахэр зыщIэж щыIэкъым,
дунейм иджыри къытемыхъахэр
абы къакIэлъыкIуэнухэми ягу
къэкIыжынукъым.

*ЦIыхум и Iэужьри,
и Iушыгъэри пщIэ зимыIэщ*

12 Сы-ДжакIуэщ, ИсрэИилым срипащтыхъу Еру-
сэлим сьдэсащ. 13 Мы уафэм и щIагъ къыщыхъу
псори къэсхутэну, IушыгъэкIи згъэунэхуну зестащ.
Тхъэм цIыху цIыкIум пщэрылъ къыщищIауэ Iуэху
хьэлъэщ ар. 14 Мы уафэм и щIагъ къыщыхъу псоми
сыхэпльащи, зы къэмынэу пщIэншэщ, зи щхъэпи
щыIэкъым*.

- 15 Пхуэузэхужынкъым гъэшар,
щымыIэри къыпхуэмылътэн.

16 Сэр-сэрурэ сегупсысыжащи, Iушыгъэрэ
щIэныгъэу куэд зэзгъэгъуэтащ, Ерусэлим си япэ

* **1:14** *Зи щхъэпи щыIэкъым* – Журт. «жыбгъэми укIэ-
лъыжэ хуэдэщ». Еплъ 1:17; 2:11; 2:17; 2:26; 4:4; 4:6; 4:16; 6:9.

щыпаштыхъахэм а псомкIи сашхъэпрыкIыжащ.
17 Абы щыгъуэщ Iушыгъэр зищIысыр, акъылынша-
гъэмрэ далагъэмрэ къызыхэкIыр зэзгъэщIэну зы-
щестар, арщхъэкIэ ари зи щхъэпэ зэрыщымыIэр
къызгурыIуащ.

18 Iушыгъэр зи бэм
нэщхъеягъуэр и бэщ,
щIэныгъэр уи куэдыхукIэ
гухэщIми ухэмыкI.



ЕтIуанэ Iыхьэ

*Гур хэзыгъахъуэхэми,
дуней хъугъуэфIыгъуэхэми пщIэ яIэкъым*

¹ «ГурэпкIырагъэ гуэр зесхъэнщи зызгъэунэху-
жынщ, фIагъыу хэлъыр зыхуэдэр зезгъэщIэнщ», –
жысIэри сегупсысащ. АрщхъэкIэ ари пщIэншэу
кыщIэкIащ. ² ДыхъэшхыкIейныр акъылыншагъэу
къэслъытащ, гурэпкIырэным кыпхуихъ зэрыщы-
мыIэри зэхэсщIыкIащ. ³ Фадэр зэш теупIэ сщIыну
тезубыдащ, акъылым и гъунэм симыкIыу делагъэ
зесхъэнуи тезухуащ: кыхуиуха гъашIэ тIэкIур мы
уафэм и щIагъым щIэту щезыхъэкI цIыхум ифI зы-
хэлъыр къэсхутэну сыхуейт.

⁴ Iуэхушхуэ зыбжанэ згъэхъащ: унэхэр сщIащ,
жызум хадэхэри згъэтIысащ, ⁵ пхъэщхъэмыщхъэу
къапымыкIэ шымыIэу жыг хадэхэмрэ мэз тIэкIу-
хэмрэ зезгъэукъуэдиящ. ⁶ Хадэхэм кыщыкI жыгхэр
псы шымыщIэн щхъэкIэ псыгуэнхэри изгъэувэжащ.
⁷ Къэсщэхуащ пщылI цIыхухъуи, пщылI цIыхубзи,
абыхэм къащIэхъуэжа пщылIхэри сиIащ. Iэщ пIащэ-
уи, Iэщ цIыкIууи сиIар ебэкIырт тетыгъуэр Ерусэлим
щызыIыгъа дэтхэнэ зыми иIам нэхърэ. ⁸ Зэхуэхъэсащ
дыщи дыжыни, къэсхъэлIащ пащтыхыгъуэхэмрэ

щIыналгэхэмрэ мылькуу ярылгъри. УэрэджыIакIуэ цIыхухъухэри, уэрэджыIакIуэ цIыхубзхэри си куэдт, цIыхухъугум и щIасэу бгъафэ чэсейхэри* си мащIэ-тэкъым.

⁹ Щхъэ лъапIэныгъэу кызахымкIэ Ерусэлим си япэ шыпсэуа дэтхэнэ зыми сыфIэкIыжат, ауэ акъылыр IэщIыб зейкI сщIакъым. ¹⁰ Си нэр здэплъэм сыплъащ, си гум фIэигъэми сыпэрыуакъым. СщIэ псоми сыщыгуфIыкIырт – си лэжыгъэм кыпэкIуэми ар я щхъэт. ¹¹ АрщхъэкIэ си IэщIагъэ сыхэплъэжщ, гугъуеху сшэча псоми сегупсысыжри, къанэ шымыIэу зэрыпщIэншэри, зи щхъэпэ зэрышымыIэри кызыгурыIуащ, мы уафэм и щIагъым сыт кыщымыхъуми, зэрыпсыхэкIуадэри къэслъэгъуащ.

Иушыгъэри делагъэри нщIэ зимыIэщ

¹² Иушыгъэр зищIысым, акъылыншагъэмрэ делагъэмрэ зыхуэдэм сегупсысу щIэздзащ. Пэж дыдэу, пащтыхъ тахътэм дэкIуейм сыт ищIэфынур, япэ итам и шапхъэм иримыгъуазэм?*

* **2:8** *Бгъафэ чэсейхэри* – Пасэрей Iэрытхым кыщыкIуэ псалгэхэм къарыкIыр гурыIуэгъуэ дыдэкъым, зэрыздэкIами кыгъэлъагъуэр иIэнкIэ хъуну мыхъэнэхэм языхэзырщ. ФыщIагъэ ЛъапIэм кызызэрэхэщымкIэ, Сэлмэн бегъымбарым щхъэгъусэ щиблрэ щIасэ бзылхугъэ шищрэ иIащ.

** **2:12** Пасэрей Iэрытхым кыщыкIуэ псалгэхэм къарыкIыр гурыIуэгъуэ дыдэкъым.

- 13 Нэхур кIыфIым зэрытекIуэм ещхьу
Iущыгъэр акъылыншагъэм зэрефIэкIыр
къызгурыIуаш.
- 14 Iущым здэкIуэр IупщIу елъагъу,
Iулэр кIыфIым Iэбэрабэурэщ зэрыхэтыр.
Ауэ тIуми а зы пIалгъэр къазэрыхуиухари
зэхэсщIыкIаш.

15 «Iулэм къыпэплгъэр сэри къыспэщылгъэм, сыт-
кIэ сыхуэныкъуэ-тIэ Iущыгъэм?» – сегупсысащ абы
щыгъуэ.

«Мыр гуэрыри пщIэншэщ», – жысIаш сигукIэ.

16 Iущри Iулэри игъащIэкIэ яIэщIэмыхужу зигу
илгъын щыIэу къыщIэкIынкъым:

игъуэр къэсмэ, тIури ящыгъупщэжынуш.
Iулэм ещхьу, Iущри зэгуэр мэлIэж!

17 Мы уафэм и щIагъым щыхьу-щыщIэ псоми
гур зэищIэу къысщыхьуаш, арыххэуи хуэсщIаш
мы гъащIэм гущыкI. Псори пщIэншэщ, зи щхьэпи
щыIэкъым.

ГуащIэдэкIыр пщIэ зимыIэщ

18 ПщIэнтIэпсыр къыспыжу къэзлэжбар си ужькIэ
къэкIуэнуум къызэрыхуэнэнуум мы уафэм и щIагъым
щызгъэхъахэм лъагъумыхъуныгъэ яхузигъэщIаш.

19 Хэт зыщIэр ар Iущу щытынуми, акъылыншэу

кыыщIэкIынуми? Мы уафэм и щIагъым сыщIэту пщIэнтIэперэ акъылкIэ кыыщызлэжьбар псори аракъэ-тIэ кызыхуэнэнур? Мыри пщIэ зимыIэщ.

²⁰ Сигу зэцагъэуаш мы уафэм и щIагъым сыщIэту гугъуехьыр пылгу кыыщызлэжьба псоми: ²¹и Iушыгъи, и щIэныгъи, и IэпэIэсагъи ирихьэлIэурэ цIыхум къилэжьбар къанэ шымыIэу и Iуэху зи цIэ зыхэмылтым кыыхуигъэнэжын хуей мэху. Мыри пщIэншэщ, жыпIэнурамэ, захуагъэ зи цIэ зыхэмылтыщ. ²² Сытыр и щхьэпэ мы уафэм и щIагъым щIэту цIыхум гугъуехьыр пылгу шилэжьбымрэ къиину щишэчымрэ? ²³ IуэхукIэ гъэнщIауэ игъакIуэ и махуэхэр гухэщIрэ гукъеуэ хэмыкI зацIэщ. Жэщ дьдэми гупсэхугъуэ иIэкъым. Арыххэуи, мыри пщIэншэщ.

²⁴ Ешхэрэ ефэу, и лэжьыгъэ шыгуфIыкIыу псэуным нэхъыфI цIыхум дежкIэ шыIэкъым. КъызгурыIуаш а псор Тхьэм зэритыгъэр. ²⁵ Хэт Арыншэу ишхыр зыщыкIуэнур, ищIэми шыгуфIыкIыфынур? * ²⁶ Тхьэр зыхуэарэзы цIыхум Iушыгъи, щIэныгъи, насыпи ирет. Ауэ псэкIуэдыщIэм бэлыхь мыухыжыр трельхьэ: мылгуку зэхуэлъэфэсын нэхъ плъапIэ имыIэжу къегъанэ, Тхьэм и нэфIыр зыщыхуам иужькIэ ар иритын хуэдэу. Мыри пщIэншэщ, зи щхьэпи шыIэкъым.

* 2:25 Е «Сэр нэмыщI ишхым шыгуфIыкIыу хэт шхар?»



Ещанэ Үыхьэ

Сыт ищҮысми пІалгэ иІэщ

- 1 Сыт ищҮысри шиуха дыдэм кьэхьунуш,
сыт хуэдэ Іуэхуми мы уафэм и щІаггьым езым
и пІалгэ щіІэжщ:
- 2 укьыщыхьунуми ущылІэжынуми
пІалгэ яІэщ,
хадэ щІэнми кьыхэхыжынми
пІалгэ яІэщ,
- 3 укҮынми узым еІэзэнми
пІалгэ яІэщ,
зэхэкьутэнми ухуэнми
пІалгэ яІэщ,
- 4 гьынми дыхьэшхынми
пІалгэ яІэщ,
щыгьуэнми кьэфэнми
пІалгэ яІэщ,
- 5 мывэр зэбгryдзынми кьэщыпыжынми
пІалгэ яІэщ*,

* 3:5 Пасэрей журтхэм щҮыр явэн ипэ, мывэу хэльыр кьыхашыпыкҮу щытащ, апхуэдэ дыдэуи бийм и

- IэплIэ ешэкIынми IэплIэм зыщыдзеинми
 пIалъэ яIэш,
 6 къэлъыхъуэнми гъэкIуэдынми
 пIалъэ яIэш,
 хъумэнми идзыжынми
 пIалъэ яIэш,
 7 зэфIэтхъынми зэгуэдэжынми
 пIалъэ яIэш,
 щымынми псэлъэнми
 пIалъэ яIэш,
 8 фIылъагъуныгъэми
 лъагъумыхъуныгъэми
 пIалъэ яIэш,
 зауэми мамырыгъэми
 пIалъэ яIэш.

9 ЦIыхум Iуэхуу илэжыр сыткIэ къещхъэпэрэ?
 10 Слъэгъуаш сэ цIыху цIыкIум Тхъэм къытрилъхъа
 хъэлъэр зыхуэдэр. 11 КъэгъэщIыгъэ псори зэрыщы-
 тын хуейм тету къигъэщIаш Абы игъуэм. Пэублэ-
 ри кIэухри зимыIэр зэрыщыIэри цIыхум зыхри-
 гъэщIыкIаш Абы. АрщхъэкIэ Тхъэм ищIэ псори
 ипэм щегъэжъауэ икIэм щыщIэкIыжу цIыхум зэ-
 Iубз ищIыну лъэкI иритакъым*. 12 ИкIэм-икIэжым,

щIыгуль нэхъыфIхэр мывэкIэ ясейрт. НэгъуэщI гъэнэ-
хуэкIи щыхуашI шыIэш.

* 3:11 *Пэублэри...иритакъым* — Е «АрщхъэкIэ Тхъэм
и Iуэху псори ипэм щегъэжъауэ икIэм нэсыхункIэ

цIыхур дунейм тетыху гуфIэу, тхъэжу* псэуным нэхьыфI зэрыщымыIэр зэхэсщIыкIащ. ¹³ Ешхэрэ ефэу, и лэжыгъэ щыгуфIыкIыу цIыхур псэумэ, Тхъэр къетауэ араш.

¹⁴ Адрейуэ Тхъэм и зы IэщIагъи игъащIэкIэ зэрымыкIуэдынур къызгурыIуащ: мыбы хэплъхъэни хэпхыни зыри щыIэкъым. Тхъэм а псор щIищIэр цIыху цIыкIур къыфIэлIыкIын щхъэкIэщ.

- ¹⁵ ЩыIэри, иужькIэ къэхъуноури
зэгуэр щыIагъэххэщ,
блэкIами кърегъэгъазэр Тхъэм!**

Дунейм захуагъэ зи цIэ щыIэкъым

- ¹⁶ Мы уафэм и щIагъым мыри щыслъэгъуащ:

хей щашI щIыпIэрэ пэт –
хабзэншагъэр щопэкIу,
щыпкъагъэм и хэщIапIэрэ пэт –
къуаншагъэр щызэрахъэ.

цIыхум зэхищIыкIыну иухакъым, игуми мыщIэныгъэр ирильхъащ». Пасэрей журтыбзэкIэ тха Iэрытхым къыщыкIуэ псалъэхэм къарыкIыр гурыIуэгъуэ дьдэкъым.

* **3:12** *Тхъэжу* – Е «фIы ищIэу».

** **3:15** *БлэкIами кърегъэгъазэр Тхъэм!* – Пасэрей Iэрытхым къыщыкIуэ псалъэхэм къарыкIыр гурыIуэгъуэ дьдэкъым.

¹⁷ Сегупсысаш абы шыгъуэм:

«Сыт хуэдэ Iуэхуми,
сыт хуэдэ хъугъэ-щIагъэми
пIалъэ яIэщи,
захуашIэмрэ бзаджащIэмрэ
яхуэфашцэр гува-щIэхами
Тхъэм ялъыгъэсынуш».

¹⁸ «Тхъэм цIыхур гъэунэхупIэ щIришэр псэущхъэм зэрешхьыр яригъэльэгъун щхъэкIэщ», – жысIэри сегупсысаш итIани. ¹⁹ ЦIыхуми псэущхъэми къапэплъэр зыщ: тIуми хъэдэгъуэшэр ятегъэпсаш. TIури зэрыбауэр зы хъэуаш, цIыхури псэущхъэм зэрефIэкI шыIэкъым. Арыххэуи, пщIэ зыми иIэкъым. ²⁰ ИкIэм-икIэжым, къэгъэщIыгъэ псори зыхуэкIуэжыр зыщ: щIым къы-хэкIащи, щIым шыщ хъужынуш. ²¹ ЦIыхупсэр уафэм ихъэжми, псэущхъэм и псэр щIы щIагъым ехыжми зыми ищIэкъым.

²² И лэжыгъэ Iыхъэ шыгуфIыкIыу псэуным нэхъыфI цIыхум дежкIэ зэрышымыIэр хъэкъ сщы-хъуаш. Араш абы и насып зыхэлъыр. ИужькIэ къэ-хъуну псори хэт иригъэльэгъуфын абы?



ЕплIанэ Iыхьэ

Дэкьузэныгьэмрэ лэжьыгьэмрэ

¹ Кьэсльэгьуаш итIанэ зыр зым дикьузэн щхьэкIэ,
мы уафэм и щIагьым щалэжь псори:

кьэсльэгьуаш дэкузахэм я нэпсыр,
щымыIэ ахэр зыгьэудэлун,
лэщыгьэр дэзыкузэм
дежщ здэщыIэр,
яхэмыт абыхэм шыжакIуэ.

² Псэум епльытмэ,
щымыIэжым и махуагьэу кьэслытащ.

³ Ауэ сыткIи ехьулIар
иджыри дунейм кьытемыхьарщ,
мы уафэм и щIагьым щалэжь ер
зи зымылэгьуарщ.

⁴ Кьэсльэгьуаш гуашIэдэкIри, ехьулIэныгьэри
псори хьэрхуэрыгьэм кьызэрыхэкIыр*. Мыри пщIэ-
ншэщ, зи щхьэпи шыIэкьым.

* 4:4 Е «Кьэсльэгьуаш гуашIэдэкIми ехьулIэныгьэми
цIыхухэм я зэхуакум фыгьуэ-ижэр кьызэрыдилхьэр».

- 5 ПкышцIэлIэ хьурэ пэт,
Iулэм и Iэхэр зетелъу щысщ.
6 Зи щхьэпи щымыIэу
ерагъмыгъуейкIэ къэблэжь
дзэкъэгъуитIым нэхърэ,
гупсэхугъуэр зыщIыгъу шхын
Iульхьэр нэхьыфIщ.

Дзей гъусэ уиIэным флагъыу хэлъыр

7 Мы уафэм и щIагъым щыслъэгъуаш пщIэ зимыIэ нэгъуэщI гуэри:

8 и щхьэ закъуэ и лъакъуитIу псэут цIыхур, кы-гуэувэну анэкъилъхуи лъхугъи зыри имыIэу. Iуэхуу илэжьми кIэ иIэтэкъым, мылкъуу бгъэдэлъымкIи зигъэнщIыжыртэкъым. «Хэт мыпхуэдизу гугъу зыщIезгъэхьыр, – йогупсыс ар, – мыпхуэдизу си псэри бэлыхь щIыхэзгъэтыр сыт?» Мыри пщIэ зимыIэ Iуэхуш, зиунагъуэрэ, насыпкъэмыгъакIуэш!

9 Зи щхьэ закъуэм нэхърэ, дзеегъу зэхуэхъуахэм я пхьэ нэхь къокI: я лэжьыгъэ кыпэкIуэр фIыуэ нэхьыбэш.

- 10 Зыр укIуриймэ, зым къегъэувыжыр.
Ауэ уанэ мыгъуэр тезылъхар зи щхьэ
закъуэраш,
укIуриймэ, къэзыгъэувыжын иIэнукъым.
11 TIур зэдэгъуэльмэ, зэрыгъэхуэбэнш,

- зи щхьэ закьуэм дауэ зигьэхуэбэжын?
12 Закьуэм пэувыгьуафIэ щхьэкIэ,
тIакьуэм зыкьагьэгьунэжыфынуш.
IуданищкIэ зэIуша кIапсэр щIэх
зэпычынукьым.

Пащтыхьыгьуэ хабзэхэр пщIэ зимыIэщ

13 УпщIэжу ирахьэлIэм щIэмыдэIужу жьы хьуа пащтыхь Iулэм нэхьрэ, тхьэмыщкIэми, щIалэ Iушыр нэхьыфIщ. 14 Пащтыхьыгьуэм щыщ унагьуэ хуэмыщIам кьыхэкIа пэтми, щIалэр лъэхьуэщым кьикIыжри пащтыхь тахьтэм дэкIуеяш. 15 Асыхьэтми мы уафэм и щIагьым щIэт дэтхэнэ зыми и щхьэ кьрикIуэр кьэслээгьуаш; а щIалэми и пIэ иувэну нэгьуэщI гуэр кьыкьуэкIынуш. 16 Абы и лъэныкьуэ хьуну цIыхум и бжыгьэри кьыпхуэмылътэнэм хуэдизщ. АрщхьэкIэ нэхь иужьыIуэкIэ дунейм кьытехьэнухэм ари ядэжынукьым. Мыбыи пщIэ иIакьым, зи щхьэпи щыIакьым.

ПсыщIэетэу ящIа тхьэлъанэхэр

17 Тхьэм и Унэм ушыкIуэкIэ, зыхуэсакьыж. Удэ-Iуэн щхьэкIэ абы уекIуэлIэныр нэхьыфIщ бзаджагьэ зэралэжьым гу лъызымытэж акьылыншэхэм хуэдэу абдеж кьурмэн шыпщIыным нэхьрэ.



Етхуанэ Iыхьэ

¹Япэ щIыкIэ гупсыси, итIанэ псалъэ. Тхьэм и пашхьэм псалъэ быдэр щыптынми уемыпIэшIэкI. Ар уафэм щыIэш, уэ щIыгум утетщ – умыпсэлъакъуэ.

² ПщIыхьэпIэр гуныкъуэгъуэ
куэдым къыхокI,
акъылыншэм и макъри
псалъэ лейм еIэт.

³Тхьэм и пашхьэ нузыр щыпщIамэ, умыгъэгувэу зэрыбгъээзэщIэnum хущIэкъу. Акъылыншэр Тхьэм и жагъуэш: тхьэлъанэ пщIакъэ, зэрыбгъээзэщIэnum хуепIэшIэкI. ⁴Нузырыр умыгъээзэщIэnumэ, умышIы-ххэмэ нэхъыфIщ. ⁵Уи бзэм ухуэмысакъмэ, псэкIуэд-щIапIэ уихуэнуш. «Псалъэу стар шыуагъэ мыгъуэт» жыпIэу абы иужь тхьэпщхэм къаIуэхуа лIыкIуэми* жумыIэж. Апхуэдэ псалъэкIэ Тхьэм и нейр зыщы-бгъахуэу пщIамрэ блэжьамрэ щхьэ хэбгъэкIуэдэн

* **5:5** *Тхьэпщхэм къаIуэхуа лIыкIуэми* – Пасэрей Iэрытххэм «лIыкIуэ» псалъэм и закъуэш кыщыкIуэр. «МелыIыч» жиIэу кыбгурыIуи хьунуш.

хуей? ⁶ ПщIыхьэпIэ куэдым пэж хэлъкъым, псалъэ лейми пщIэ иIэкъым, ауэ Тхьэм фIэлIыкI!

Мылъкур пщIэ зимыIэщ

⁷ Зы унафэщIым зы унафэщIыр и тетрэ, абыхэм Iэщхьэтет нэхь иныр къазэрыщхьэщытыжыр пщIэуэ, щIыпIэ гуэрым тхьэмыщкIэр зэрыщыдакъузэр, хьэ-кум пэж зэрышамыщIэр, захуагъэ зэрыщызэрамышьэр умыгъэщIагъуэ. ⁸ ЩIым хьугъуэфIыгъуэу къыщIэкIыр зыIэщIалъхьащи, пащтыхьрэ пэт, губгъуэм кърах лэ-жыгъэм хьер къыхех*.

⁹ Дыжбын зыфIэфIыр
дыжбын щыщIэ зэпытщ,
мылъкур фIыуэ зылъагъури
абыкIэ къыгъэхъаржэм ирикъукъым.
Зы къэмынэу пщIэншэщ!

¹⁰ Мылъкум хэхъуэху,
пщIэншэрышхэхэри нэхьыбэ мэхъу:
еплъмэ зэрилъагъум шыфIэкIауэ,
ар зейм сыт щхьэпэу абы къыхихыр?

¹¹ Ишхар куэдми, машIэми
цIыху лэжъакIуэр IэфIу мэжей.
Ауэ мылъкум къыщыкъеицIар
зэмызэгъыжу зегъэджэрэзри пIэм хэлъщ.

* **5:8** Пасэрей Iэрытхым къыщыкIуэ псалъэхэм къары-кIыр гурыIуэгъуэ дыдэкъым.

¹² Мы уафэм и щIагъым нэгъуэщI зы тхьэмышцкIагъэшхуи щыслъэгъуашц:

цIыхум зэхуихьэса мылкъум и хьер
илъэгъужакъым –

¹³ сатум хилъэфашц,
быным кыыхуигъэнэни иIэжккъым.

¹⁴ ЦIыхур дунейм пцIанэу кыытохьэ,
апхуэдэ дыдэу пцIанэуи дунейм йохыж.
Зэхуихьэсам щыщу
зы мастэ хуэдизи хьэдрыхэ
хуздэхьынкъым.

¹⁵ Мыри тхьэмышцкIагъэшхуэщц:

цIыхур дунейм кыызэрытехьам хуэдэ
дыдэу токIыж,
ищIэми, илэжьми кыпэкIуэ щымыIэу
жьым ихьыжмэ,
сытыр и щхьэпэ?

¹⁶ Хуабжьу щIегъуэжауэ, гукъеуэр имыхуы,
губжьым иIыгъыу
и гъашцIэ псор мазэхэ жэщым хэтым
ещхьу ехь.

¹⁷ Ешхэрэ ефэу, мы уафэм и щIагъым щIэту гугъу-
ехьыр пылту кыщилэжьми щыгуфIыкIыу Тхьэм
кърита гъашцIэ тIэкIур кыипсэуным нэхьыфI цIыхум
дежкIэ зэрыщымыIэр итIанэщ кышызгурыIуар.

Араш насыпуи Тхьэм абы кыыхуигъэфэщар. ¹⁸ Уе-
блэмэ, Тхьэм зыгуэрым беигъэр шыбгъэдилъхьэкIэ,
ар зэригъакIуэу и Iыхьи кызыэрыхыхыжын Iэмал
щригъэгъуэткIэ, и лэжыгъи шыгуфIыкIыжыну игъуэ
щригъахуэкIэ – Тхьэр къетауэ араш. ¹⁹ Тхьэм зи гур
апхуэдэ тхьэгъуэкIэ щыз ищIа цIыхур игъакIуэ гъа-
щIэм зэрегупсыс шыIэкъым.



Еханэ Ыхьэ

¹Цыху цыкIум хуабжыу кытехьэлъэу мы уафэм и щIагъым нэгъуэщI зы тхьэмыщкIагъи шыслъэгъуаш.
²Тхьэм беигъэри, мылькури, щытхъури цыхум къретыр, къанэ щIагъуи шымыIэу зыщIэхъуэпс псори кыбгъэделъхьэ. АрщхьэкIэ а псом ар щыгуфIыкIыну Тхьэм Iэмал къритыжкъым – нэгъуэщIым кыхуегъанэ. Мыр пщIэ зимыIэ Iуэхуш, кызыэрымыкIуэуи тхьэмыщкIагъэшхуэщ.

³Цыхум сабиищэ кыщIэхъуэнкIи, гъащIэ кIыхь кыигъэщIынкIи хъунуш, ауэ сыт хуэдиз кымыпсэуами, мылькум хъер химыльэгъуамэ, екIуу щIамыльхьэ-жамэ, жысIэпэнщи, шанэжар куэдкIэ нэхъ насыпыфIэщ абы нэхърэ – ⁴и кьэунэхуи и кIуэдыжи зыми шыщкъым, кIыфIым хобзэхэж, и цIэри яIэщIохуж.
⁵Дыгъэр и щхьэшыгу кымыплъами, дунейри зищIысыр кымыщIами, шанэжар нэхъ гупсэхуш мобы нэхърэ. ⁶Модрей цыхум илъэс минитI игъэщIами, мылькум насып зи цIэ кыхуихьынтэкъым. ИкIэм-икIэжым, тIури зы щIыпIэ щызэрихьэлIэжынуш.

⁷ И ныбэр из зерищIынураш цыхур зэлIалIэр, ауэ мэжэщIалIагъэм кыгъазэ зэпытщ.

- 8 Сыт-тIэ Iущыр Iулэм нэхърэ
зэрынэхъыфIыр,
цIыху хэтыкIэ зыщIэ тхэмыщкIэми
сыт абы кыхуихъыр?
- 9 УимыIэм ущIэхъуэпсу ущыс нэхърэ,
уйIэм ущыгуфIыкIэмэ нэхъыфIщ.
АрщхэкIэ а псори пщIэншэщ,
зи щхэпи щыIэкъым.
- 10 КъэгъэщIыгъэ псоми цIэ яIэщ,
цIыхур зыхуэдэри куэд щIауэ нахуэщ.
Езым нэхърэ нэхъ Лъэщым*
зрипщытыфынукъым цIыхум.
- 11 Псалъэр нэхъыбэ хъуху
купщIэр нэхъ мащIэ мэхъу,
сыт абы цIыхум и щхэпэу хэлъыр?

¹² Гу зэрылгытти щымыIэу, пщIэ зи цIи имыIэу
блэкI цIыху гъащIэ мащIэм фIыуэ хэлъыр зыхуэдэр
хэт зыщIэр? Езым и ужькIэ мы уафэм и щIагъым
кыщыхъуну псори хэти цIыхум жриIэжын лъэкIын?

* 6:10 Е «нэхъ лъэщым».



Ебланэ Ыхьэ

Ущие Іущхэр

- 1 Дагъэ лъапІэ кыпшахуэ нэхърэ,
уи цІэ фЫкІэ къраІуэныр нэхьыфІщ,
дунейм укышытехьа махуэм нэхърэ,
ушытекІыжри нэхьыфІщ.
- 2 Ешхэ-ефэ шызэхэт унэм укІуэ нэхърэ,
гуІэ нэпсыр шыщІагъэкІ унэм
ущІыхьэмэ нэхьыфІщ:
ажалыр псоми къапэщылъщ,
ирегупсыс абы псэ зыІутыр.
- 3 Дыхьэшхэным нэхърэ, нэщхьеягъуэм
фЫ хэльщ:
гуауэр кызыэрыщ нэгур гум йошхьэпэ.
- 4 Іушым и гур гуІэ нэпсыр шыщІагъэкІ
унэм шыІэш,
Іулэм и гур ефэ-ешхэр шызэхэт унэм
къыкІкъым.
- 5 Іулэм и уэрэдым уедаІуэ нэхърэ,
Іушым и гие ущІэдэІуныр нэхьыфІщ.
- 6 Іулэм и дыхьэшх макъыр зэщхьыр мафІэм
цІычэу пэрыбзахэ пхьэ гъурырщ.
Мыр пщІэ зи цІэ зимыІэш.

- 7 Зыгуэрым и мылькур
ИэщIэгъэкIыным Iушыр делэ ещI*,
Iульхъэми щIыхур зэрегъэкIуэкI.
- 8 И ублапIэм нэхърэ
сыт хуэдэ Iуэхуми и кIэухыр нэхъыфIщ,
пагагъэм нэхърэ шыIагъэри нэхъыфIщ.
- 9 УхуэмыпIащIэ угубжыну –
губжым тIысыпIэ ищIыр делэм игуращ.
- 10 «БлэкIар нобэрей махуэхэм нэхърэ
сыткIи нэхъыфIтэкъэ?»
жыпIэу ущIэмыупщIэ, –
акъылым къыхэкI упщIэкъым ар.
- 11 Iушыгъэр адэжь щIэиным хуэдэу фIыщ**,
псэ зыIуту хъуами ар йощхъэпэ.
- 12 Iушыгъэми дыжбыным хуэдэу укъехъумэ,
ауэ ар абы зыкIэ йофIэкI:
Iушыгъэм гъащIэм хэль
шынагъуэхэм пэIэщIэ уахуещI.
- 13 Тхъэм и IэщIагъэм еплъыт:
Абы игъэшар хэт хуэузэхужын?
- 14 МахуэфIыр къихъакъэ, дэтхъэ,

* 7:7 Пасэрей Iэрытхым къыщыкIуэ псалгъэхэм къары-
кIыр гурыIуэгъуэ дыдэкъым.

** 7:11 Е «Iушыгъэр щIэиным щIыгъумэ фIыщ».

гуауэр кышыплъэIэсам
дежи зышумыгъэгъупщэ:
иужькIэ кьэхъунур цIыхум
зэхимыщIыкIын щхьэкIэш
мори мыри Абы кыщIигъэщIар.

Иущыгъэмрэ щыпкъагъэмрэ

- 15 ПщIэ зи цIэ имыIэу блэкI си гъащIэм
куэд щыслъэгъуаш:
щыпкъагъэ зыхэль цIыхур и щыпкъагъэ
емылытауэ мэкIуэд,
бзаджашIэри и бзаджэщIагъэ емылытауэ
нэхъри хигъахъуэу мэпсэу.
- 16 Уи щыпкъагъэм йумыгъэлей,
губзыгъащэуи зумыгъэлыагъуэ, –
уигу щIызэщыун* щхьэусыгъуэ щхьэ ухуей?
- 17 Бзаджэ щIэным зыдумыгъэхьэх,
Iулагъэ зи цIи зумыхьэ –
игъуэнэмыс зыщIэпщIыжын хуейр сыт?
- 18 Япэ ущием уригъуазэрэ
етIуанэри уигу иумыгъэхуу ильмэ,
фIы хъунуш –
Тхьэм и шынагъэр зыхэзыщIэр гузэвэгъуэ
куэдым пэлэщIэ хуэхъунш**.

* 7:16 Е «зыщIытебгъэкIуэдэжын».

** 7:18 *Гузэвэгъуэ куэдым пэлэщIэ хуэхъунш* – Е «ушиитI-
ми иригъуэзэнщ», е «ушиитIри зэригъээщIэnum иужь
итынщ».

- 19 Къалэ тетипщIым нэхърэ,
Iущыр Iущыгъэм нэхъ лъэщ ещI.
- 20 Захуагъэм тету псэу зэпыти,
псэкIуэдщIагъэ зимыIи цIыху
дунейм теткъым.
- 21 ЖаIэ псоми уемыдаIуэ,
армырамэ уи унэIутыр къызэрыпхуэпсалгъэр
зэхэпхыжынущ.
- 22 Зэм-зэм нэгъуэщIхэм
уазэрыхущIэджэу щытар
уэр дыдэми зыдыбощIэж.
- 23 Мы псор IущыгъэкIэ згъэунэхури,
«Iуц сыхъунщ!» жысIэри
быдагъи сщIат,
арщхъэкIэ сытым хуэдэу сыпэжыжьэу
къыщIэкIа абы!
- 24 ЕкIуэкIым лъэIэсыгъуейщ,
къызэрымыкIуэуи гурыIуэгъуейщ –
а псори хэт зэхихуфын?
- 25 Iущыгъэмрэ зэхэщIыкIымрэ
зыгурызгъэIуэну, къэсхутэну,
ахэр зищIысыр зэзгъэщIэну
сигу ислъхъащ,
бзаджэу узекIуэнри,

зэхэщIыкIыншэу ущытынри акъылым
къызэримытIасэр зэхэзгъэкIыну
тезубыдащ*.

- 26 Хъым хуэдэу узыIэшIэзубыдэ
бзылъхугъэр,
зи гур къэпхъэнрэ зи Iэр
лъэхъум хуэдэр,
ажалым нэхърэ зэрынэхъ гуащIэр
зэхэщIыкIащ.
Тхъэр зыхуэарэзы цIыхур
а хъым ихуэнкъым,
псэкIуэдыщIэри IэщIэкIынкъым.

27 Зым иужьым иту зыр къэсхутэурэ, – жиIащ
ДжакIуэм, – къызгурыIуар мыращ:

- 28 сылхыхъуэрт, ауэ згъуэтыртэкъым:
икIэм, миным щыщу зылIщ
захуащIэу сызыхуэзар,
зы бзылъхугъи «мыр захуащIэщ»
хужысIэну срихъэлIакъым**.

* 7:25 *Бзаджэу... тезубыдащ* – е «мыхъумыщIагъэр зэ-
рымышIагъуэри, акъылыншагъэм кIуэцIыль зэрыщы-
мыIэри зэхэзгъэкIыну тезубыдащ».

** 7:28 *Журт.* «миным зылI закъуэщ яхэзгъуэтар, зы
бзылъхугъи яхэслъэгъуакъым». ЗэрызэдзэкIам кыигъэ-
лъагъуэр иIэнкIэ хъуну мыхъэнэхэм языхэзырщ.

- 29 Мыраш сыкызыхуэкIуари:
Тхьэм цIыхур захуашIэу
кыигъэщIаш,
арщхьэкIэ гухэль зэхуэмыдэ
куэдхэр зэрахъэ хьуаш.



Еянэ Ыхьэ

- 1 Іущым хэт хуэдэн?
 КъэхьукъащІэ псори
 хэти зэІубз ищІын?
 ЦІыхум и нэгур Іушыгъэм
 нуру къегъэнэху,
 и Іуплъэгъуэри зэлыІуех.

Пащтыхьым хуэжыІэщІэ

²Тхьэм и пащхьэ псалъэ щыпташи, пащтыхьым и унафэм ублэмыкІ. ³УхуэмыпІащІэ уи шІыб пащтыхьым хуэбгъэзэну, захуагъэ зыхэмыль Іуэхугъуи кІэлъыблэжыну: абы сыт ищІысри лъэкІынуш. ⁴Пащтыхьым и псалъэм куэд хузэфІокІ, «Блэжыыр сыт?» жиІэу хэти пэувыфын?

- 5 Іхуэнкъым тхьэмышкІапІэ
 абы и унафэм едаІуэр –
 Іушши, игъуэмрэ щІапхьэмрэ шыгъуазэщ.
6 Сыт хуэдэ Іуэхуми и пІалъэ, и щІыкІэ иІэжщ,
 ауэ цІыхум и тхьэмышкІагъэм шышщ
7 и натІэ къритхам зэрыщымыгъуазэр,
 къэхьуну псор хэти жриІэфын абы?

8 Зыми жьыбгъэр иубыдын лъэкIынукуьым*,
щылIэжыну махуэми Iэмал хузиIэ шыIэкъым.
ЗауэлIыр зэуапIэм кыIукуIыфынукуьым,
бзаджашIэми бзаджэщIагъэкIэ
зихъумэжыфынкъым.

9 Мы уафэм и щIагъым щIэт а дунейр акъылкIэ
щызэзгъэзахуэм лъэкI зиIэ цIыхум и ягъэр загъуэрэ
нэгъуэщIым зэрыригъэкIыр** къэслъэгъуаш.

ЗахуашIэхэмрэ бзаджашIэхэмрэ

10 Слъэгъуаш бзаджашIэхэм я хъэдэр щIыпIэ лъа-
пIэм ирахыу зэрыщIалъхъэр. Слъэгъуаш захуашIэу
къэпсэуа цIыхухэри зыдэса къалэм щIэх дыдэ зэра-
IэщIэгъупщыкIыжыр***. Мыри пщIэ зи цIэ зыпы-
мыль Iуэхуш.

11 ЩIэпхъаджашIэр илэжьамкIэ щIэхыу ямы-
гъэпшынэмэ, цIыхугури бзаджэ щIэным зыIэпишэу
хуожьэ. 12 ПсэкIуэдыщIэм мыухыжу псэкIуэдщIагъэ
ищIэурэ кIыхыу къэпсэуми, сощIэ, Тхъэм и шынагъэр

* 8:8 Е «И псэм хуит шыIэкъым».

** 8:9 Е «езым зэрэкIыжыр».

*** 8:10 Е «Слъэгъуаш бзаджашIэхэр, зэгуэрым Тхъэм
и Унэм къакIуэу щытыгъахэр, зэрыщIалъхъэри, ер
щилэжьу зыдэса къалэми зэраIэщIэгъупщыкIыжри».
Пасэрей Iэрытхым кыщыкIуэ псалъэхэм къарыкIыр
гурыIуэгъуэ дыдэкъым, зэрызэдзэкIами кыигъэлыагъуэр
иIэнкIэ хъуну мыхъэнэхэм языхэзырщ.

зыхэзыщIэм икIи фIэлIыкIымы и Iуэхур нэхъ щIагъуэ зэрыхьунур. ¹³Тхьэм фIэлIыкIкъыми, бзаджашIэр ефIэкIуэнукъым, и гъашIэри зыми щымыщу блэкIынущ.

¹⁴Мы дунейм къыщохъу пщIэ зимыIэ нэгъуэщI зы Iуэхугъуи: бзаджашIэм хуэфашIэр захуашIэм къылыбсрэ захуашIэм епэсар бзаджашIэм еуалIэу. Мыр пщIэ зи цIэ зыпымыль Iуэхуу зэрыщытри жысIащ абы щыгъуэм.

¹⁵Абы хэту гур хэзыгъахъуэ псоми щытхъу хузоIэт! Ешхэрэ ефэу, гуфIэу псэуным нэхьыфI мы уафэм и щIагъым зыри щыIэкъым. Тхьэм цIыхум къыхуиуха гъашIэм и кIуэцIкIэ Iуэхуу щилэжъми а гуфIэгъуэр хэлъу ихьынущ.

¹⁶Iушыгъэр къэсхутэну, жэщи махуи имыIэу цIыхум и нэбдзypэ щIызэтримылъхъэ лэжыгъэри зыхуэдэр зэзгъэлъэгъуну сигу щислъхъэм, ¹⁷Тхьэм и IэщIагъэ псори къэслъэгъуаш. Мы уафэм и щIагъым къыщыхъухэр зыгуэрми зэхищIыкIынкIэ Iэмал иIэкъым. Сыт хуэдизу цIыхум а къомыр зэхихуну иужь имытами, и лъашIэм нэсын лъэкIынукъым. ЦIыху Iуш гуэрым ар ищIэу жиIэми, и пэжыпIэраши, абыи зыри къыгурымыIуауэ аращ.



Ебгъуанэ Iыхъэ

Лэныгъэр псоми къапэщылъщ

¹ А псом сыкъегупсысри, сыкъызыхуэкIуар ара-
щи, захуашIэри, Iущри, абыхэм я лэжыгъэри Тхьэм
и IэмыщIэ илъщ. Къыпэплъэр зыщIэ зыри щыIэ-
къым: фIыльагъуныгъэ хьэмэрэ лъагъумыхъуныгъэ.
² ЗахуашIэми бзаджащIэми, гущIэгъу зыхэльми гу-
щIэгъуншэми*, къабзэми къабзагъэ зыбгъэдэмыльми,
къурмэн зыщIэми зымыщIэми – дэтхэнэми къапэщы-
лъыр а зыращ.

ПсапашIэм и щхъэ сыт кърикIуэми,
псэкIуэдщIагъэ зыщIэми къыщыщIынуш,
тхэльанэ зыщIхэр сытым Iууэми,
тхэрыIуэ псалгэм щыштэхэри хуэзэнуш.

³ Мы уафэм и щIагъым къыщыхъухэм щыщу мис
ар тхэмыщкIагъэщ: а зыр дэтхэнэми къыпэщылъщ.
Псэху цIыхум и гур бзаджагъэрэ акъылыншагъэкIэ
гъэнщIауэ къогъуэгурыкIуэри, япэ ищэхэм я пащхъэ
йохъэж.

* **9:2** Пасэрей Iэрытхым «гущIэгъуншэ» псалгэр хэткъым.

⁴ Псэ зыIут псори мэгугъэ. Псэ зыIумытыж аслъэным нэхърэ, псэ зыIут хъэм и Iуэхур нэхъыфIщ.
⁵ Псэ зыIутым кIэ зэриIэр ещIэ. ЛIам зыри ящIэкъым, къетэни щыIэкъым абыхэм, хэбгъэзыхъмэ я цIэ дыдэри яIэщIэхужынущ.
⁶ Я фIылыгагуныгъи, я лъагъурыхуныгъи, зрафыгъулIэу щытаи — зы къэмынэу кIуэдыжаш, мы уафэм и щIагъым къыщыхъухэми къэгъазэ имыIэу хэкIыжаш.

⁷ Араши, уи щIакхъуэри IэфIу шхы, уи санэми гүфIэм ухэту ефэ — Тхъэм ахэр фIэгунэсщ.
⁸ Сыт щыгъуи уи щыгъыныфIхэр зыщыгъагъ, уи щхъэцхэми мэ дахэ къызыых дагъэр щыхуэ.
⁹ Мы уафэм и щIагъым щыбгъащIэ Тхъэм къыуита махуэ пщIэншэхэр фIыуэ плъагъу уи щхъэгъусэм удэтхъэу гъакIуэ — гъащIэм узыIуигъауэ гүгъуехъхэм пэкIуэу Тхъэм аращ къыпхуигъэфащэр.
¹⁰ Хъэдрыхэ уздэкIуэжынуи Iуэхуи, гүпсыси, щIэныгъи, Iущыгъи щыIэкъым, араши плъэкIыху пхузэфIэкI къыумыгъанэу щIэ.

¹¹ Иджыри нэгъуэщI зыгуэр щыслъэгъуащ сэ мы уафэм и щIагъым:

жэрыр зэпымычу къатежкъым,
 хахуэми сыт щыгъуи текIуэныгъэр
 къыдихкъым,
 Iущым щIакхъуэ Iыхъэ
 щимыIи кыхокI,

губзыгъэми мыльку
щыбгъэдэмыль къохъу,
щIэныгъэ зиIэхэми фIыщIэ
хуашI зэпыткъым –
псоми игъуэрэ пIалъэрэ яIэщ.

¹² ЦIыхум ищIэкъым и пIалъэр къыщысынур:
бдзэжьейр хъым щиубыдынур, бзури бзуущэм къы-
зэринэнур зэрамыщIэм ещхъу, цIыхури уащхъуэдэ-
мыщхъуэу тхъэмыщкIагъэм зыIэщIелъхъэ.

Иуцыгъэмрэ делагъэмрэ теухуа гунсысэхэр

¹³ Иуцыгъэм и зы шапхъэ гъэщIэгъуэн дыди щы-
слъэгъуащ сэ мы уафэм и щIагъым.

¹⁴ Дэс щIагъуэ щымыIэу зы къалэ цIыкIу щы-
Iэт. ЛъэкIышхуэ зиIэ пащтыхь гуэр къебгъэры-
кIуэщ абыи, къитIысыхъри, къиштэн шхъэкIэ ху-
зэфIэкIи къигъэнакъым. ¹⁵ Ауэ хуэмыщIауэ псэууэ
а къалэм зы цIыху Iуц дэсти, и IуцыгъэкIэ къри-
гъэлащ абы къалэр. АрщхъэкIэ иужьым а цIыху
тхъэмыщкIэр зыми ягу къэмыкIыжу яIэщIэгъу-
пщыкIыжаш.

¹⁶ «Лъэцагъ нэхърэ Iуцыгъэр нэхъыфIщ», – жыс-
Iащ абы щыгъуэм. АрщхъэкIэ тхъэмыщкIэм къы-
лбыкъуэкI Iуцыгъэр ауи кърадзэркъым, и псалъэри
хъатэ пэмыхъэ ящI.

¹⁷ Iулэм я пашэм и кIий-гуо макъым
уедаIуэ нэхърэ,

цIыху Iушым щэхуу жиIэр зэхэпхмэ
нэхьыфIш.

¹⁸ Iэшэ нэхьрэ Iушыгьэр нэхьыфIш,
ауэ зы псэкIуэдыщIэм Iуэху щхьэпэ
куэд дэкIуэдынкIэ хьунуш.



ЕпщIанэ Iыхъэ

- 1 Бадзэ лIам мэ дахэр игъэкIуэду мейр
кызыэришэм ещху,
акылыншагъэ мащIэми Iушчыгъэмрэ
щIыхымырэ егъэлъахъшэ.
- 2 Iушчымы и гур ижьрабгъумкIэ гъэзамэ,
Iулэм и гур сэмэгумкIэ йобэ.
- 3 Гъуэгум щрикIуэ къудейми
делэм акылы хурикъуркымы —
хэти елъагъу зэрыIулэр.
- 4 Пащтыхымы и губжьыр
кыплъэIэсамэ,
уй пIэ уимыкI,
шыIагъэ зыхэлъымы сыт хуэдэ шыуагъэри
зэригъэээхуэжыфынуш.
- 5 Мы уафэм и щIагъымы нэгъуэщI зы
тхъэмыщкIагъы шыслъэгъуаш,
ари Iэщхъэтетымы шыуагъэу IэщIэщIэраш:
- 6 акылы зыбгъэдэмылъымы IэнатIэ
лъагэхэр яхуигъэфашэрэ,
лъэпкыфыI кыхэкIахэм IэнатIэ
цIыкIухэр яриту.

- 7 Слээгъуаш пщылIыр шым тесу,
лIакъуэлIэшхэри, пщылI фIэкIа умыщIэну,
лээсу зэхэзекIуэу.
- 8 Мащэ зытIыр а мащэм ихуэжынкIэ
зэрыхъунур зыхуэIуа щыIэкъым,
мывэ сэрейр зыгъауэми блэр къеуэнкIи
хъунуш.
- 9 Мывэхэхым фэбжь игъуэтынкIэ хъунуш,
пхъэ зыкъутэми зиуIэжыныр зыхуэIуа
щыIэкъым.
- 10 Джыдэр дзагуэмэ,
джыдэдзэр дэмылъамэ,
уи гуащIэ епхьэлIэнуш,
ауэ акъыл зиIэм а псор ипэ кыхуэу
зэригъэээхуэнут.
- 11 Блэр имыпх щIыкIэ уамэ,
хьэпэщыпхэ зезыхьэм и IэщIагъэм
и фIагъи къекIыжкъым.
- 12 Iушым и жыIэ узыIэпешэ,
Iулэр и жьэм йокIуэдылIэж.
- 13 Иригъэжъакъэ и псалъэ —
акъыл зи цIэ хэлъкъым,
нихусакъэ и псалъэ —
делагъэ зэфэзэщ,
- 14 акъылыншэм къипсэлъым
гъуни нэзи иIэкъым.

Къэхъуну псори цIыхум ищIэкъым,
хэти щиггъэгъуэзэн ар иужькIэ
екIуэкIыну псом?

15 Iулэр лэжыггъэм апхуэдизкIэ
еггъэулэури,
унэм хуэзышэж гъуэгури
къыхуэгъуэтыжккъым*.

16 Уэ хэку, къыппэплгъэр тхэмыщкIаггъэш:
уи пащтыхьыр сабий ныккъуэхъуш,
уи лIаккъуэлIэшхэри жэш-махуэ ямыIуэ
ефэ-ешхэм хэтш.

17 Уэ хэку, уехъулIаш: уи пащтыхьыр
лгъэпкъыфI къыхэкIаш,
уи лIаккъуэлIэшхэри ныбаблэккъым –
къызэшIэужьэжхэу араш,
удафэхэркъым.

18 ЦIыхур щхъэхынэмэ,
и унэ бгыкгъур къызэфIошцIэ,
и Iэхэм щысхъмэ,
и унашхъэ псыи къыпхрокI.

* 10:15 Е «Iулэр лэжыггъэм апхуэдизкIэ еггъэулэури, къалэм хуэзышэ гъуэгури къыхуэгъуэткъым», е «Къалэм нэса зэрыхъуну щIыкIэр ищIэкъыми, Iулэр лэжыггъэм еггъэулэу». Пасэрей Iэрытхым къыщыкIуэ псалгъэхэм къарыкIы гурыIуэгъуэ дьдэккъым.

- 19 ГуфIэгъуэщ Iэнэр зыхуаIэтыр,
санэми гъащIэр IэфI пщещI,
дыжбынми сытри хузэфIокI.
- 20 Пащтыхьыр екIэ аркъудей
уигу кыгумыгъэкI,
уи лэгъунэ кIуэцIи екIэ
ущытемыпсэлъыхь
цIыху бейм,
жъуджалэрэ пэт, уи псалъэ
ирихъэжьэнущ,
зэхэзелъатэурэ зимыIуэхум
деж нихъэсынущ*.

* 10:20 Журт. «бзурэ пэт, уи псалъэр ирихъэжьэнущ,
быбатэурэ жыпIар зэбгрихынущ».



ЕпщыкIузанэ Iыхъэ

ЩIэныгъэм гъунэ иIэщ

- 1 ФIы щIэи псым хэдзэ,
гува-щIэхами ар уэ бгъуэтыжынщ*.
- 2 ХэтыкI зэпыт уи мылкъум,
хэгъэгум кыщыхъуну тхъэмыщкIагъэ
псор зыхуэдэр пщIэкъым**.
- 3 Пшэхэм хъумэ псыр ярыз,
уэшхыр щIыльэм кърекIых.
ИпщэкIэми, ищхъэрэкIэми,
жыгыр уамэ,
щыукIуриям деж ар кыщонэж.

* **11:1** Е «Хы Iуэхум уи мылкъу хэлъхыи, хэхъуэншэ ухъункъым». Пасэрей Iэрытхым кыщыкIуэр мыраш: «Уи щIакхъуэ Iыхъэр псым хэдзи, махуэ бжыгъэ дэкI-ми, бгъуэтыжынщ». Псалъэжъым кыкIыр IупщI ды-дэкъым.

** **11:2** Мы усэр зэхуэмыдэу кыбгурыIуэуи хъунуш: 1. уи мылкъур Iуэху зыбжанэм хэлъхыи, вакъэ зэв ущихуэ кыпщхъэпэжынщ; 2. тхъэмыщкIэм дэIэпыкъуи, вакъэ зэв ущихуэ абыхэми зыкыпщIагъэкъуэжынщ.

- 4 Жьым кIэлтыплтым жылэр ипхъктым,
пшэм еплъакIуэми ихыжктым мэшыр.
- 5 Жьым и кIуапIэ псори
зэрумышIэм ешху,
сабийм и пктыр анэм и
гущIэм зэрыщыжми
узэрыщымыгъуазэм хуэдэу
сыт ищIысри къэзыгъэщI Тхьэм
и Iуэхухэри кыбгурыIуэн
плъэкIынктым.
- 6 Пщэдджыжтым жылэр пхы,
пщыхъэшхъэми умыщIэ псэху жыхуаIэр,
пщIэктым языхэзу кьохъулIэнур,
тIури кыбдэхуну щытми хэт ищIэн?

*УныбжыщIэху зыгъатхъэ,
ауэ УкъэзыгъэщIар зыщумыгъэгъуищэ*

- 7 ГъашIэр IэфIщ,
и щIасэщ цIыхум нэхури.
- 8 Сыт хуэдиз гъащIэ цIыхум
кыыхуимыухами,
гуфIэ-гупсэу ирепсэу.
Ауэ махуейхэр кызэрыщIээзрыхынури,
ахэр зэрыкуэдынури щремыгъупщэ.
Сыт къэмышыуми, псори пщIэншэщ!
- 9 УныбжыщIэху, щIалэ, зыгъатхъэ,
ущIалэхукIи уи гум гуфIэр иремыкI.
Уи гум жиIэм тету псэу,

уи нэр здэплъэми ублэмыплъыкI,

ауэ зышумыгъэгъупщэ,

сыт умылэжьми,

Тхъэм и пащхъэ ушихъэжкIэ,

жэуап щыпхъынуш.

¹⁰ Араши, зыхуэщI пэIэщIэ гуныкъуэгъуэм,

гугъуехъхэм уипкъри щыхъумэ –

щIалэгъуэр напIэзыпIэу блокI*.

* **11:10** *НапIэзыпIэу блокI* – еплъ 1:2 и еIуэлIапхъэм.



ЕпщыкIутIанэ Iыхьэ

- 1 УкьэзыгьэщIар ущIалэху зыщумыгьэгьупщэ,
махуейхэр кьыпкIэщIэмызэрыхь щIыкIи,
«тхьэгьуэ зи цIэ яхэсльагьуэкьым»
жыхуэпIэну ильэсхэр кьыптемыгуплIэ
щIыкIи уигу игьэль Ар,
2 дыгьи, нэхуи, мази, вагьуи блэн
шамыгьэт щIыкIи,
уэшх нэужьу пшэхэм кьытрамыгьээж
щIыкIи уигу игьэль Ар.
3 Иубыдынущ итIанэ унэхьумэхэр шынэ
техьэгьуэм,
лIы гуащIэвхэри кьызэфIэщIэнущ,
хьэжэхэри мащIэ хьунурэ Iуэхуншэу
кьэнэнущ,
щхьэгьубжэмкIэ дэпльхэми ямыльэгьуж
хьунуц*.

* 12:3 2-6-нэ едзыгьуэхэм щIагьыбзэ гьэпсыкIэ яIэщ,
зытеухуари жьыгьэращ. «Хьэжэхэмрэ» «пльакIуэхэмрэ»,
уегупсыс зэрыхьунумкIэ, дзэмрэ нэмрэ хуэпхь хьунуц,
«унэхьумэхэмрэ» «лIы гуащIэвхэмрэ», нэхьыбэм зэра-
льытэмкIэ, Iэмрэ льякьуэмрэ ехьэлIащ.

- 4 Куэбжэпэри кьагъэбыдэнуш,
мывэ щхьэлхэми я хьэжэ макъыр
ужьыхынуш,
бзу цIырэ-шырэ макъ пэтрэ цIыхур
кьыдэушу хуежьэнуш,
уэрэд макъ псоми кьэлун цагъэтынуш*.
- 5 ЦIыхур лъагапIэми шышынэ хьунуш,
уэрамым кьыдыхьэным шыштэуи
хуежьэнуш,
щIыпцIэщIыдэми кьэгъагъэ хужьхэр
кьищIынуш**,
пкIауэри жьажьэ хьунуш,
щIыгъатхьэри гьужынуш*** –
мы махуэхэр кьыпкIэлъыщIэмыхьэ
щIыкIэ уигу игъэль Ар.
МэкIуэж цIыхур кьыхуиуха унэм,
щыгъуакIуэхэри ныкIэлъокIуатэ.
- 6 Араши, дыжын Iуданэр зэпычыхункIэ,

* **12:4** Мы щIыпIэм кьикIыр пасэрэй Iэрытхым на-
хуэу кьыхэщкьым. Зи гугъу ищIыр жьы хьуам кьы-
хуэкIуэ жэщмыжеймрэ тхьэкIумэ жьажьэ зэрыхьумрэ
арагъэнуш.

** **12:5** ЩIыпцIэщIыдэм кьыпидзэ кьэгъагъэ хужьхэр,
зэралъытэмкIэ, зэхьэлIар тхьугъэраш.

*** **12:5** ЩIыгъатхьэр хьуэпсашэм и хушхьуэгъуэу зэ-
рахьэу шыта удз лIэужыгъуэщ. Гуащэгъатхьэ жызыпIи
щыIэ. Зи гугъу ищIыр жьы хьуам хуэмыгъашэ хьуап-
сэрауэ кьыщIэкIынуш.

- дыщэ фалъэри чэхункIэ*,
псыкъуийм деж щыт кхъуэщынри
къутэхункIэ,
кхъуауэми джэрэзын щигъэтыхункIэ,
7 щIым къыхаха Iэпкълъэпкъыр щIым щыщ
хъужыхункIэ,
Тхъэуэ кызыбгъэдэкIам псэм
хуигъэээжихункIэ
УкъэзыгъэщIар уигу игъэль.
- 8 Псори пщIэншэщ, – желэр ДжакIуэм, –
зыми къикI шымыIэ.

Иужьрей псалъэ

⁹ ДжакIуэр Iуш къудейтэкъым, CIыхубэм я ушья-
кIуэт. Егупсысурэ, зэпишэчурэ псалъэ Iушыби итхы-
жаш. ¹⁰ ЖыIэгъуэ дахэ куэд егугъуурэ къыхихаш
ДжакIуэм, пэжагъ зыхэлъ псалъэхэри зэрыщыт дydэм
хуэдэу итхыжаш.

¹¹ CIыху Iушхэм я псалъэр мэлыхъуэ башым хуэ-
дэу къыплъоIэс, псалъэжбу зэхуахъэсахэри мэлыхъуэ
башым и удыну къыптохуэ – пщыгъупщэжккъым**.
Зы мэлыхъуэщ а псор кызыбгъэдэкIыр.

* **12:6** Хуэбгъэфашэ зэрыхъунумкIэ, зи гугъу ищIыр ды-
жбын Iуданэм пыщIауэ шэху уэздыгъэр зэрыт фалъэраш.

** **12:11** *Мэлыхъуэ башым и удыну къыптохуэ – пщыгъу-
пщэжккъым* – журт. «Iунэ хаукIам хуэдэщ». ЗэрызэдзэкIам
къыгъэлъагъуэр иIэнкIэ хъуну мыхъэнэраш.

¹² Абы щыфIэкIам, си щIалэ, хуэсакъ: кIэ имы-
Iэу тхылъи пхуэтхынщ, уемышыжу зэбгъащIэми уи
пкъыр щIигъэлIэнщ.

¹³ ЖысIапхъэ кыщымынакIэ,
иужьрейуэ зы псалъэ пхузошIыж:
Тхьэм фIэлIыкI, унафэу игъэувахэми
уафIэмыкI –
аращ цIыхум пщэрылгу иIэр.

¹⁴ Дэтхэнэ зы IуэхуфэмкIи,
ар ущэхуауэ щытми,
фIыми Iейми,
Тхьэм и пащхъэ ущикъэжкIэ,
жэуап щыптынущ.

Псалъэ гурылуэгъуейхэм я псалъальэ

Блэр пхын (10:11) – мыуэ щыкIэ блэм ебжурэ и пкъыр убыдын, зэщIэмыкIыжу щIын.

Гие (7:5) – цIыхум игу зэребгъар кърагъэщIэн, ищIам хущIрагъэгъуэжын щхъэкIэ зэреушие псэлъэкIэ.

Дзеегъу (4:9) – Iуэху зыпэрытыр, лэжыгъэ кърахъэлIэр щIэх зэфIэха хъун щхъэкIэ зиш, зив, къинэмышIхэр зэдзылауэ зэдэлажъэ, дзей гъусэ.

Жьуджалэ (10:20) – илъэситIкIэ къэкI, банэ зытет удз хъурей лIэужыгъуэ.

Игъуэнэмыс хъун (7:17) – и ныбжь нэмысу дунейм ехыжын.

Къэгъэхъаржэн (5:9) – хэхъуэ щIын, зэгъэгъуэтын, кызыIэрыгъэхъэн.

Кхъуауэ (12:6) – кIапсэ пыщIауэ псыкъуийм псыр кърырахыу джэрэзу щхъэщыт пкъожьей.

Мывэ сэрей (10:8) – хадэ, пщIантIэ, щIыхъэпIэ сыт хуэдэхэр кызырыхухъа мывэ блын.

Нузыр (5:3, 4) – Тхъэм и цIэкIэ цIыхум игъэзэ-щIэну ит псалъэ; гухэль, гуращэ.

Пашэ (9:17) – Іэтащхьэ; унафэщІ, нэхьыщхьэ, Іэшхьэтет, тет.

ПкІауэ (12:5) – цІыр-цІыр макъхэр игъэІуу, пкІауэ къэзыкІухь псэушхьэ цІыкІу.

ПкъыщІэлІэ хьун (4:5) – ешын, пщын, гугъуехьым къыхэкІуу пкъыр щІэлІэн.

ПсэкІуэдщІагъэ (2:26; 5:5; 7:20, 26; 8:12; 9:2, 18) – Тхьэм и хабзэрэ и псалгэрэ емызэгъ ІуэхушІафэ; гуэныхь.

Псыгуэн (2:6) – жыг хадэхэм, къэкІыгъэхэм псы щІагъэладэр щаІыгъ е зэрыт псы ІыгыпІэ.

ПсынщІэтэ тхьэланэ (4:17) – емыгупсысауэ, зэмыгъээхуауэ, зэпэмылгытауэ ящІ псалгэ, тхьэрыІуэ.

И пхьэ кыкІын (4:9) – ехьулІэн, унэн, фІы кьеуэлІэн.

Тхьэпщ (5:5) – дин хуэІухуэщІэхэр зезыхьэ цІыху, дин лэжъакІуэ.

Уанэ мыгъуэр телъхьэн (4:10) – гузэвэгъуэ хэхуэн.

УпщІэж ехьэлІэн (4:13) – Іуэхум чэнджэщ хэлъхьэн; зыгуэрым ечэнджэщын.

Хей (3:16) – кьуаншагъэ зыбгъэдэмыль цІыху.

ХушІэджен (7:22) – зыгуэрым хуэпсэлъэн, и Іей жыІэн, хуэмыфащэ епэсын; хушІэбжен, ебгын.

Хьэкум (5:7) – цІыху зэныкъуэкъухэм я Іуэхур зэхэзыгъэкІ, щІэпхьаджэ зылэжъам хуэфашэ тезыр тезылъхьэ щІыпІэ е ІуэхушІапІэ; хеящІэ.

Хьатэ пэмыхьэ щІын (9:16) – кыпфІэмыІуэхун, зыгуэрым уасэ емытын; зыгуэрым фІэмылІыкІын.

Хьугъэ-щІагъэ (3:17) – къэхьугъэ, Іуэхугъуэ блэкІа.

Псалъалъэ

Шылагъэ (7:8; 10:4) – шыIэныгъэ.

ЩыжакIуэ (4:1) – зыгуэрым кыщыж, къуэт, лей
лбызымыгъэс, дэщI цIыху.

Iэщхъэтет (5:7; 10:5) – унафэщI, нэхъыщхъэ, тет,
Iэтащхъэ.

Iулэ (2:14; нэгъуэщI щIыпIэхэми) – акъылыншэ,
мыгубзыгъэ, делэ.

Гупсысэ нэхыщхьэхэм я цIэгъэлыагъуэ

Гухэхьуэр

2:1-11; 2:24-26; 3:12-13; 3:22; 5:17-19; 6:9; 8:15;
9:7-9; 11:7-10

Дэзыкъузэхэмрэ захуагъэ зезымышьэхэмрэ

3:16; 4:1-3; 5:7-8; 8:9

ЕхьулIэныгъэмрэ мылькумрэ

2:4-11; 2:26; 4:8; 5:9-14; 5:18; 6:1-6; 7:7; 11:1-2

Кытезымыгъээж зэрыщымыIэр

1:4-11; 3:15; 4:13-16

Лэжыгъэр

1:3; 2:11; 2:18-23; 2:24; 3:9-13; 3:22; 4:5-6; 4:8;
5:15-16; 5:17; 6:7-9

ЛIэныгъэр

2:14-16; 3:19-21; 7:2; 9:1-6; 12:5-7

Псалъэр

5:1-6; 6:11; 10:12-14

Пшгэ зимыгэр

1:2; 1:14; 1:17; 2:1; 2:11; 2:15-17; 2:18-23; 2:26;
3:19; 4:4; 4:7-8; 4:16; 5:9; 5:15; 6:2; 6:9; 7:6; 8:10;
8:14; 11:8; 12:8

Шалгэр

3:1-8; 8:6; 9:11-12

Тегшэныггэр

4:14-16; 5:7-8; 8:2-5; 10:4; 10:5-7; 10:16-17;
10:20

Тхэм фгэлгыгыныр

3:14; 4:17; 5:1-6; 8:12-13; 11:9;
12:1-7; 12:13-14

Цыгум и зэхэшгыгыр

3:11; 3:22; 6:10-12; 7:13-14; 7:24; 8:6-8; 8:16-17;
9:1; 9:12; 10:14; 11:5-6

Шылаггэр

7:8-9; 10:4

Шыпкьяггэмрэ бзаджашлаггэмрэ

3:17; 7:15-18; 7:20; 7:25-29; 8:10-14; 9:1-2

Гушыггэмрэ деллаггэмрэ

1:17-18; 2:12-16; 4:5; 6:8; 7:4-12; 7:19; 7:23-25; 8:1;
9:13-18; 10:1-3; 10:12-15; 12:11